
ಗಾ ನುಡಿ 


ಈ ಪುಸ್ತಕ ಕನಿನರ ಶ್ರೀ ರವೀಂದ್ರನಾಥ ಠಾಕೂರರ ವಂಗ 
ನಾಟಕ ಚಿತ್ರಾಂಗದಾ ಗ್ರಂಥದ ಭಾಷಾಂತರ. ನನ್ನ ಮಿತ್ರರಾದ ಶ್ರೀ 
ಅ. ನಾರಾಯಣಸ್ವಾಮಿ ಅಯ್ಯರ್‌ ಅವರಿಂದ ಸ್ವಲ್ಪ ಬಂಗಾಳಿ ಭಾಷೆ 
ಯನ್ನು ಕಲಿಯುವುದರಲ್ಲಿ ನಾನು ಈ ನಾಟಕದ ಮೂಲವನ್ನು ಸದಶಃ 
ನೋಡಬೇಕಾಯಿತು. ಚಿತ್ರಾಂಗದಾ ಠಾಕೂರರ ಅತ್ಯುತ್ತನ ಮವಾದ 
ಐದಾರು ಕೃತಿಗಳಲ್ಲಿ ಒಂದು. ಇಂಗ್ಲೀಷಿನಲ್ಲಿ ಪ್ರಕಟವಾಗಿರುವ ಇವರ 
ಗ್ರಂಥಗಳಲ್ಲಿ ಕೂಡ ಇದರ ಇಂಗ್ಲಿಷ್‌ ಸ "ಚಿತ್ರಾ? ಒಂದು 
ವಿಲಕ್ಷಣ ಸೌಂದರ್ಯದಿಂದ ಶೋಭಿಸುತ್ತದೆ. ಇಷ್ಟು ಉತ್ಕ ಸ್ಪವಾದ 
ಗ್ರಂಥ ಮೂಲದಲ್ಲಿ ಹೇಗಿದೆಯೆನ್ನುವುದು ನಮ್ಮ ಜನರ ಅವಗಾಹನೆಗೆ 
ಬರಲೆಂದು ನಾನು ಈ ಭಾಷಾಂತರವನ್ನು ಮಾಡಿದೇನೆ. 

ಸಂದರ್ಭದ ವಂಗ ಭಾಷಾಜ್ಞಾ ನವೆಲ್ಲ ಶ್ರೀ ನಾರಾಯಣ 
ಸ್ವಾಮಿ ಅವರದು. ನಿಷಯ ಕನ್ನಡದಲ್ಲಿ ಸಡೆದಿರುವ ಮಾತು, ರೀತಿ, 
ಛಂದ, ಅಚ್ಛಂದ, ಎಲ್ಲವೂ ನನ್ನವು. ಕನ್ನಡದ ಮಾತು ರೀತಿ 
ಯನ್ನು ನಿರ್ಥಿರಿಸುವುದರಲ್ಲಿ ನಾನು ಇಂಗ್ಲಿಷ್‌ "ಚಿತ್ರಾ? ಗ್ರಂಥದ 
ಸಹಾಯನನ್ನು ತೆಗೆದುಕೊಂಡಿದೇನೆ. ಮಜ ಛಂದಸ್ಸು ಠಾಕೂರರು 
ವಂಗ ಭಾಷೆಯಲ್ಲಿ ಬಳಸಿದ ಹೊಸದೊಂದು ಛಂದಸ್ಸು. ಕನ್ನಡದಲ್ಲಿ 
ಅದಕ್ಕೆ ಹೋಲಬಹುದಾದ ಛಂದಸ್ಸನ್ನು ಬಳಸಲು ನಾನು ಯತ್ನ 
ಮಾಡಿದೆನು. ಅದು ಸಫಲವಾಗಲಿಲ್ಲ. ಅಳೆದು, ತಿದ್ದಿ, ಮತ್ತೆ ಅಳೆದು, 
ಕೊನೆಗೆ ಈಗ ಇರಿಸಿಕೊಂಡಿರುವ ಒಂದು ಪದ್ಯಗಂಧಿಯಾದ ಗದ್ಯ 
ವನ್ನು ಬಳಸಿದೇನೆ. ಸದ್ಯಕ್ಕೆ ಇದು ಒಂದು ಪ್ರಯೋಗಮಾತ್ರ. 
ಪ್ರಯೋಗಮಾತ್ರ ಆದರೂ ಕನ್ನಡದ ಹೊಸಕಿವಿಗೆ ಇದು ರುಚಿಸ 
ಬಹುದೆಂದೇ ನಾನು ನಂಬಿರುನೆನು. 


ss 

ಈ ಭಾಷಾಂತರದ ಮೊದಲ ರೂಪ "ಜೀವನ' ಪ 
ಪ್ರಕಟವಾಯಿತು. ಅದರಲ್ಲಿದ್ದ ತಪ್ಪುಗಳನ್ನು ತಿದ್ದಿ ಅವ 
ಕಂಡ ಮಾರ್ಪಾಡುಗಳನ್ನು ಮಾಡಿ ಈಗಿನ ರೂಪವನ್ನು ಸಿದ್ಧಪಡಿಸಿದೆ. 


ಸಾರ್ಥಿನ ಸಂವತ್ಸರ 
ನಿಜ ಚೈತ್ರ ಶುದ್ಧ ಪಾಡೈಮಿ } 


ಸೂಚನೆ 


ಅನೇಕ ವರ್ಷಗಳ ಹಿಂದೆ ರೈಲ್‌ ಗಾಡಿಯಲ್ಲಿ ಶಾಂತಿನಿಕೇತನ 
ದಿಂದ ಕಲ್ಕತ್ತೆಯಕಡೆಗೆ ಹೋಗುತ್ತಿದ್ದೆ. ನೆನಪಿರುವ ಮಟ್ಟಿಗೆ ಆಗ 
ಚೈತ್ರಮಾಸ. ರ್ಳ ಲ್‌ ದಾರಿಯ ಇಕ್ಕೆ! ಲದಲ್ಲೂ ಗಿಡಗೆಂಟಿಗಳ ಕಾಡು. 
ಹಳದಿ, ನೀಲಿ, ಸ ವರ್ಣಗಳ ಹೂ ಚಿಕ್ಕ ನಿಲ್ಲದೆ ಅರಳಿದ್ದವು. ನೋಡ 
ನೋಡುತ್ತ ಮನಸ್ಸಿನಲ್ಲಿ ಒಂದು ಸ ಮೂಡಿತು : “ಇನ್ನು ಕೆಲ 
ಹೊತ್ತಿನ ನಂತರ ಬಿಸಿಲೇರುವುದು. ಈ ಹೂಗಳು ತಮ್ಮ ವರ್ಣಗಳ 
ಮರೀಚಿಕೆಯನ್ನು ಎತ್ತಿಕೊಂಡು ಅದೃಶ್ಯವಾಗುವವು. ಆಗ ಹಳ್ಳಿಯ 
ಪ್ರಾಂಗಣದಲ್ಲಿ ಗಿಡಗಳ ರೆಂಬೆರೆಂಬೆಗಳಲ್ಲಿ ಮಿಡಿಮಾವು ತಲೆದೋರು 
ವುದು. ತರು ಹ ಪ್ರಕೃತಿ ಎಳೆಯ ಫಲಗಳ "ಮೂಲಕ ತನ್ನಲ್ಲಿ ಅಡಗಿರುವ 
ರಸಭಂಡಾರದ ತು ಕೊಡುವುದು.” ಅದೇ ಸಮಯದಲ್ಲಿ ಹಠಾ 
ತ್ತಾಗಿ ಮನಸ್ಸಿನಲ್ಲಿ ಹೀಗೆನಿಸಿತು: “ ಸುಂದರಿಯಾದ ಯುವತಿ ತಾನು 
ಪ್ರೇಮಿಕನ ಹೃದಯವನ್ನು ವಶಪಡಿಸಿಕೊಂಡಿರುವುದು ತನ್ನ ಯೌವನದ 
ಮಾಯೆಯಿಂದ ಎಂಬುದನ್ನು ಒಂದು ವೇಳೆ ಅರಿತಳಾದರೆ ತನ್ನ ಸುಂದರ 
ರೂಪ ತನ್ನ ಪಾಲಿಗೆ ಬಂದ ಮುದ್ದಿನ ಹೆಚ್ಚು ಅಂಶಕ್ಕೆ" ಅಧಿಕಾರಿ 
ಯಾಗಿರುವ? ತಪ್ಪಿಗಾಗಿ ಅದನ್ನು ಸವತಿಯೆಂದು ಧಿಕ್ಕರಿಸುವಳು. 
ಖುತುರಾಜ ವಸಂತನೆಡೆ ಪಡೆದ ವರದಂತೆ ಆ ಸೌಂದರ್ಯ ಆಕೆಯ 
ಬಾಹ್ಯವಸ್ತು; ನಶ್ಚರ ಮೋಹದ ವಿಸ್ತಾರದ ಮೂಲಕ ತನ್ನ ಉದ್ದೇಶ 
ವನ್ನು ಸಾಧಿಸುವುದಕ್ಕಾಗಿ. ಅವಳ ಆಂತರ್ಯದಲ್ಲಿ ಜಿ ಶೀಲ 
ಶಕ್ತಿ ಇರುವುದಾದರೆ ಆಗ ಆ ಮೋಹಮುಕ್ತ ಶಕ್ತಿಯ ದಾನನೇ 
ಪ್ರೇಮಿಗೆ ಮಹಾಲಾಭನಾದೀತು.. ಆ ಯುಗಲ ಜೀವನದ ಜಯ 
ಜಾತ್ರಿ ಯ ಸಾಧನವಾದೀತು. ಆ ದಾನವೇ ಆತ್ಮದ ಶಾಶ್ವತ ಪರಿಚಯ. 
ಇದರ ಪರಿಣಾಮದಲ್ಲಿ ಕ್ಲಾಂತಿಯಿರದು. ' ಉತ್ಸಾಹ ಭಂಗವಾಗದು. 
ಪರಿಚಯದ ಧೂಳು ಕವಿದು ಅದರ ಉಜ್ಜಲತೆ ಮಲಿನವಾಗದು, ಈ 

ಈ ಭಾಷಾಂತರದ ಮೊದಲ ರೂಪ €ಜೀವನ' ಪ 
ಪ್ರಕಟವಾಯಿತು. ಅದರಲ್ಲಿದ್ದ ತಪ್ಪುಗಳನ್ನು ತಿದ್ದಿ ಅವ ೈಕವೆಂದು 
ಕಂಡ ಮಾರ್ಪಾಡುಗಳನ್ನು ಮಾಡಿ ಈಗಿನ ರೂಪವನ್ನು ಸಿದ್ಧಪಡಿಸಿದೆ. 


ಸಾರ್ಥಿನ ಸಂವತ್ಸರ 
ನಿಜ ಚೈತ್ರ ಶುದ್ದ ಪಾಡ್ಯನಿು } 


ಸೂಚನೆ 


ಅನೇಕ ವರ್ಷಗಳ ಹಿಂದೆ ರೈಲ್‌ ಗಾಡಿಯಲ್ಲಿ ಶಾಂತಿನಿಕೇತನ 
ದಿಂದ ಕಲ್ಕತ್ತೆಯಕಡೆಗೆ ಹೋಗುತ್ತಿದ್ದೆ. ನೆನಪಿರುವ ಮಟ್ಟಿಗೆ ಆಗ 
ಚೈತ್ರಮಾಸ. ರೈಲ್‌ ದಾರಿಯ ಇಕ್ಕೆ ಲದಲ್ಲೂ ಗಿಡಗೆಂಟಿಗಳ ಕಾಡು. 
ಹಳದಿ, ನೀಲಿ ಬಿಳಿ ವರ್ಣಗಳ ಹೊ ಲೆಕ್ಕ ನಿಲ್ಲದೆ ಅರಳಿದ್ದು. ನೋಡ 
ನೋಡುತ್ತ ಮನಸ್ಸಿನಲ್ಲಿ ಒಂದು ಭಾವನೆ ಮೂಡಿತು: “ಇನ್ನು ಕೆಲ 
ಹೊತ್ತಿನ ನಂತರ ಬಿಸಿಲೇರುವುದು. ಈ ಹೊಗಳು ತಮ್ಮ ವರ್ಣಗಳ 
ಮರೀಚಿಕೆಯನ್ನು ಎತ್ತಿಕೊಂಡು ಅದೃಶ್ಯವಾಗುವವು. ಆಗ ಹಳ್ಳಿಯ 
ಪ್ರಾಂಗಣದಲ್ಲಿ ಗಿಡಗಳ ರೆಂಬೆರೆಂಬೆಗಳಲ್ಲಿ ಮಿಡಿಮಾವು ತಲೆದೋರು 
ವುದು. ತರು ಪ್ರಕೃತಿ ಎಳೆಯ ಫಲಗಳ ಮೂಲಕ ತನ್ನಲ್ಲಿ ಅಡಗಿರುವ 
ರಸಭಂಡಾರದ ಪರಿಚಯ ಕೊಡುವುದು.” ಅದೇ ಸಮಯದಲ್ಲಿ ಹಠಾ 
ತ್ತಾಗಿ ಮನಸ್ಸಿನಲ್ಲಿ ಹೀಗೆನಿಸಿತು: “ಸುಂದರಿಯಾದ ಯುವತಿ ತಾನು 
ಪ್ರೇಮಿಕನ ಹೃದಯವನ್ನು ವಶಪಡಿಸಿಕೊಂಡಿರುವುದು ತನ್ನ ಯೌವನದ 
ಮಾಯೆಯಿಂದ ಎಂಬುದನ್ನು ಒಂದು ವೇಳೆ ಅರಿತಳಾದರೆ ತನ್ನ ಸುಂದರ 
ರೂಪ ತನ್ನ ಪಾಲಿಗೆ ಬಂದ ಮುದ್ದಿನ ಹೆಚ್ಚು ಅಂಶಕ್ಕೆ ಅಧಿಕಾರಿ 
ಯಾಗಿರುವ? ತಪ್ಪಿ ಗಾಗಿ ಅದನ್ನು ಸವತಿಯೆಂದು ಧಿಕ್ಕರಿಸುವಳು. 
ಖಯತುರಾಜ ವಸಂತನೆಡೆ ಪಡೆದ ವರದಂತೆ ಆ ಸೌಂದರ್ಯ ಆಕೆಯ 
ಬಾಹ್ಯವಸ್ತು; ನಶ್ವರ ಮೋಹದ ವಿಸ್ತಾರದ ಮೂಲಕ ತನ್ನ ಉದ್ದೇಶ 
ವನ್ನು ಸಾಧಿಸುವುದಕ್ಕಾಗಿ. ಅವಳ ಆಂತರ್ಯದಲ್ಲಿ ಯಥಾರ್ಥ ಶೀಲ 
ಶಕ್ತಿ ಇರುವುದಾದರೆ ಆಗ ಆ ಮೋಹಮುಕ್ತ ಶಕ್ತಿಯ ದಾನನೇ 
ಪ್ರೇಮಿಗೆ ಮಹಾಲಾಭನಾದೀತು. ಆ ಯುಗಲ ಜೀವನದ ಜಯ 
ಯಾತ್ರೆಯ ಸಾಧನವಾದೀತು. ಆ ದಾನವೇ ಆತ್ಮದ ಶಾಶ್ವತ ಪರಿಚಯ. 
ಇದರ ಪರಿಣಾಮದಲ್ಲಿ ಕ್ಲಾಂತಿಯಿರದು. : ಉತ್ಸಾಹ ಭಂಗವಾಗದು. 
ಸರಿಚಯದ ಧೊಳು ಕವಿದು ಅದರ ಉಜ್ಜಲಕೆ ಮಲಿನನಾಗದು, ಈ 

ಶೀಲಶಕ್ತಿ ಬಾಳುವೆಯ ಶಾಶ್ವತ ಬಂಡವಾಳ. ಮಮಕಾರವಿಹೀನ 
ಪ್ರಕೃತಿ ಸಾಕೆನ್ನುವ ಆಶುಪ್ರಯೋಜನವನ್ನು ಅದು ನಂಬಿರದು. 
ಎಂದರೆ ಇದರ ಮೂಲ್ಯ ಮಾನವಿಕ--ಬರಿಯ ಪ್ರಕೃತಿಯದಲ್ಲ'. 

ಪ್ರ ಭಾವನೆಗಳನ್ನು ನಾಟಕದ ರೂಪದಲ್ಲಿ ವ್ಯಕ್ತಮಾಡುವ ಆತೆ 
ಆಗಲೇ ಮನದಲ್ಲಿ ಉದಯಿಸಿತು. ಅದರ ಸಂಗಡಲೇ ಮಹಾಭಾರತದ 
ಚಿತ್ರಾಂಗದೆಯ ಕಥೆ ನೆನಪಾಯಿತು. ಆ ಕಥೆ ಸ್ವಲ್ಪ ರೂಪಾಂತರ 
ಹೊಂದಿ ಬಹುಕಾಲ ನನ್ನ ಮನಸ್ಸಿನಲ್ಲಿ ಅಡಗಿತ್ತು. ಕೊನೆಗೆ ಅದನ್ನು 
ಬರೆಯುವ ಆನಂದಪೂರ್ಣ ಅವಕಾಶ ಒರಿಸ್ಸಾದ ಪಾಂಡುಯಾ ಎಂಬ 
ಹೆಸರಿನ ನಿಭ್ಛತವಾದ ಹಳ್ಳಿ ಯಲ್ಲಿ ಸಿಕ್ಕಿತು. 

ಕಟಿಕ್‌ 

೨೮ ಭಾದ್ರಪದ, ೧೨೯೮ (ನಂಗಾಬ್ದ) 

(ಕಿ. ಶ. ೧೮೯೧] 


ಶ್ರೀ. ರನೀಂದ್ರನಾಥ ಠಾಕೂರ 


ಚಿತ್ರಾಂಗದಾ 


೧ 
ಅನಂಗಾಶ್ರಮ 


ಚಿತ್ರಾಂಗದಾ, ಮದನ, ವಸಂತ 
ಚಿತ್ರಾಂಗದಾ 
ತಾವು ಪಂಚ ಬಾಣರೊ? ' 
ಮದನ 
ಹೌದು; ನಾನು ಮನಸಿಜ; 
ಲೋಕದ ನರನಾರಿಯರ ಹೃದಯಗಳನ್ನು | 
ವೇದನೆಯ ಬಂಧನದಿಂದ ಎಳೆಯುವವನು. 
ಚಿತ್ರಾಂಗದಾ 
ಅದು ಎಂಥ ವೇದನ, ಎಂಥ ಬಂಧನ, ಅದನ್ನು 
ನಿಮ್ಮ ಸೇವಕಿ ಬಲ್ಲೆನು. ತಮ್ಮಡಿಗೆ ಎರಗುತ್ತೇನೆ. 
ಪ್ರಭು, ತಾವು ಯಾರು, ದೇವ? 
ವಸಂತ 
« ನಾನು ಖುತುರಾಜ. 
ಜರಾಮೃ ತು ದೈತ್ಯ ದ್ವಯ ನಿಮಿಷ ನಿಮಿಷವೂ 
ಸೃಷ್ಟಿ ಮ ಸ ಹೊರಗೆಡಹ ತೊಡಗಿದೆ. 
ರ ಅದರ ಹಂಜೆಹಿಂದೆ ಸುಳಿದು ಪದೇಪದೇ ಅದನ್ನು 
ಸೋಲಿಸುತ್ತಿರುವೆನು. ಹಗಲಿರುಳೂ ಸಂಗ್ರಾಮ. 
ನಾನು ಸೃಷ್ಟಿಯ ಆ ಅನಂತ ಯೌವನ. 
ಚಿತ್ರಾಂಗದಾ 
ನಿಮಗೆ ಪ್ರಣಾಮ, ಭಗವಾನ್‌. ಸೇವಕಳು 
ದೇವದರ್ಶನದಿಂದ ಚರಿತಾರ್ಥಳು. 


೨ ಚಿತ್ರಾಂಗದಾ 


ಮದನ 
ಕಲ್ಯಾಣಿ, 
ನೀನು ಈ ಕಠೋರ ವ್ರತವನ್ನು ಕೈಗೊಂಡು 
ತಪಸ್ಯದ ತಾಪದಲ್ಲಿ ಯೌವನ ಕುಸುಮವನ್ನು 
ಮಲಿನ ಖಿನ್ನ ಮಾಡುವುದು ಯಾವ ಉದ್ದೇಶದಿಂದ ? 
ಅನಂಗಪೂಜೆಯ ನಿಧಾನ ಇದಲ್ಲ ಭದ್ರೆ. 
ನೀನು ಯಾರು ನಿನ್ನ ಬಯಕೆ ಯೇನು? 
ಚಿತ್ರಾಂಗದಾ 
ದಯೆ ಹುಟ್ಟಿರುವುದಾದರೆ ನನ್ನ ಕಥೆಯನ್ನು ಲಾಲಿಸಿ. 
ಅದಾದ ನಂತರ ನನ್ನ ಬಯಕೆಯನ್ನು ತಿಳಿಸುವೆನು. 
ಮದನ 
ಹೇಳು, ಕೇಳಲು ಉತ್ಸುಕನಾಗಿದೇನೆ. 
ಚಿತ್ರಾಂಗದಾ 
ನಾನು ಚಿತ್ರಾಂಗದೆ. ಮಣಿಪುರದ ರಾಜಪುತ್ರಿ. 
ತಪಸ್ಸಿನಿಂದ ತುಪ್ಪನಾಗಿ ದೇವ ಉಮಾಪತಿ 
ನನ್ನ ನಿತೃವಂಶದಲ್ಲಿ ಹೆಣ್ಣಿಂದ ಸಂತತಿ 
ನಿಚ್ಛೇದವಾಗದೆಂದು ವರವನ್ಪಿತ್ತನು. 
ಆ ಮಹಾವರವನ್ನು ನಾನು ವ್ಯರ್ಥಗೊಳಿಸಿದೆನು. 
ಅಮೋಘ ದೇವತಾವಾಕ್ಯ ಮಾತೃಗರ್ಭವನ್ನು ಮುಟ್ಟಿ 
ನನ್ನ ಆರಬ್ಧ ಅಬಲಾತ್ವವನ್ನು ಶೈವ ತೇಜದಿಂದ 
ಪುರುಷರೂಸ ಮಾಡಲಾರದೆ ಹೋಯಿತು. 
ಅಂಥ ಕಠಿಣ ನಾರಿತ್ವ ನನ್ನದು. 
ಮದನ 
ನಾನು ಕೇಳಿ ಬಲ್ಲೆ. 
ಅಂತೇ ನಿನ್ನ ತಂದೆ ನಿನ್ನನ್ನು ಪುತ್ರನೆಂಬಂತೆ ಸಲಹಿದನು, 
ನಿನಗೆ ಧನುರ್ವಿದ್ಯೆ ರಾಜದಂಡನೀತಿಯನ್ನು ಕಲಿಸಿದನು. 


ಚಿತ್ರಾಂಗದಾ 


ಚಿತ್ರಾಂಗದಾ 
ಅದರಿಂದಲೇ ನಾನು ಯಾವಾಗಲೂ ಪುರುಷ ವೇಷದಲ್ಲಿ 
ಯುವರಾಜನಂತೆರಾಜ್ಯಕಾರ್ಯ ಮಾಡುತ್ತ 
ನನಗೆ ಇಷ್ಟ ಬಂದಂತೆ ತಿರುಗುತ್ತಿರುವೆನು. 
ಲಜ್ಜೆ ಭಯ ಅಂತಃಪುರವಾಸವನ್ನು ಅರಿಯೆನು. 
ಅರಿಯೆನು ಹೆಣ್ಣ ಹಾವಭಾವ ವಿಲಾಸ ಚಾತುರಿಯನ್ನು. 
ಧನುರ್ವಿದ್ಯೆ ಕಲಿತೆನು. ಆದರೆ, ದೇವ, ಕಣ್ಣ ಕೊನೆಯಲ್ಲಿ 
ನಿನ್ನ ಪುಷ್ಪಧನುವನ್ನು ಬಾಗಿಸುವ ಪರಿಯನ್ನು 
ತೀರಾ ಕಲಿಯದೆ ಬಿಟ್ಟಿನು 
ವಸಂತ 
ಓ ಚಾರುಲೋಚನೆ 
ಆ ವಿದ್ಯೆ ಯಾವ ನಾರಿಗೂ ಕಲಿವಿಂದ ಬರುವುದಿಲ್ಲ. 
ಕಣ್ಣು ತಮ್ಮ ಕೆಲಸವನ್ನು ಮಾಡಿಬಿಡುತ್ತವೆ. 
ಯಾರ ಎದೆಗೆ ತಾಗಿತು, ಅವರೇ ಬಲ್ಲರು. 
ಚಿತ್ರಾಂಗದಾ 


ಒಂದು ಧಿನ 
ನಾನು ಒಬ್ಬಳ ಪೂರ್ಣಾನದೀ ತೀರದಲ್ಲಿ 
ಘನವನದಲ್ಲಿ ಮೃಗಾನ್ವೇಷಣಕ್ಕೆ ಹೋಗಿದ್ದೆನು. 
ಒಂದು ಮಳದಡಿ ಕುದುರೆಯನ್ನು ಕಟ್ಟಿ 
ದುರ್ಗಮ ಕುಟಿಲ ವನಪಥದಲ್ಲಿ 
ಜಿಂಕೆಯ ಅಡಿಯ ಗುರುತನ್ನು ಅನುಸರಿಸಿ ಹೊಕ್ಕೆನು. 
ರಲ್ಲಿಯ ಮಂದ್ರಸ್ವರದಿಂದ ತೀವಿ ತುಂಬಿ 
ಲತಾಗುಲ್ಮದಿಂದ ಎಲ್ಲ ಹೊತ್ತೂ ಕತ್ತಲಾದ 
ಗಹನ ಗಂಭೀರವಾದ ಮಹಾರಣ್ಯದಲ್ಲಿ 
ಸ್ವಲ್ಪದೂರ ಮುಂದರಿದು ಸಹಸಾ ಕಂಡೆನು: 
ಕಿರಿದಾದ ದಾರಿಯನ್ನು ತೀರಾ ಅಡ್ಡಗಟ್ಟಿ 
ನೆಲದಲ್ಲಿ ಮಲಗಿರುವ ಚೀರಧಾರಿಯಾದ 

2 


೪ ಚಿತ್ರಾಂಗದಾ 


ಮಲಿನ ಪುರುಷನನ್ನು. ಅಸಡ್ಡೆಯ ಸ್ವರದಿಂದ, 
ಎಳ್ಳು ಪಕ್ಕಕ್ಕೆ ಸರಿ ಎಂದು ಹೇಳಿದೆನು. 
ಅವನು ಅಲುಗಲಿಲ್ಲ ತಿರುಗಿ ನೋಡಲಿಲ್ಲ. 
ಉದ್ದತಳಾಗಿ ಅತಿ ರೋಷದಿಂದ ಅವನನ್ನು 
ಧನುವಿನ ಕೊನೆಯಿಂದ ತಾಡನ ಮಾಡಿದೆನು. 
ಬೂದಿಯಲ್ಲಿ ಅಡಗಿರುವ ಅಗ್ನಿ ಫೃತಾಹುತಿ ಹೊಂದಿ 
ಎವೆಯಿಕ್ಕು ವಷ್ಟರಲ್ಲಿ ಶಿಖಾರೂಪದಿಂದ 
ಮೇಲೆ ಏಳುವ ರೀತಿ ಅವನ ಸರಲ ಸುದೀರ್ಥ್ಫದೇಹ 
ಕ್ಷಣಮಾತ್ರದಲ್ಲಿ ಅಂಬಿನ ನೇಗದಿಂದ 
ನನ್ನ ಎದುರಿನಲ್ಲಿ ಎದ್ದು ನಿಂತಿತು. 
ಕ್ಷಣಮಾತ್ರ ಅವನು ನನ್ನ ಮುಖವನ್ನು ನೋಡಿದನು; 
ನನ್ನ ಬಾಲಕಮೂರ್ತಿ ಕಂಡದ್ದರಿಂದ ಇರಬೇಕು, 
ಮೊದಲ ರೋಷದೃಷ್ಟಿ ಅವನ ರೆಫ್ರೆ ಯಲ್ಲಿ ಅಡಗಿತು. 
ತುಂಬಿದ್ಕ ಆದರೂ ಅಡಗಿದ, ಕೌತುಕದ ಮೆದು ನಗೆಯ 
ಗೆರೆ ಒಂದು ಅವನ ಅಧರದ ಕೊನೆಯಲ್ಲಿ ಕುಣಿಯಿತು. 
ಪುರುಷನಿದ್ಯೆಯನ್ನು ಕಲಿತು ಪುರುಷವೇಷವನ್ನು ತಳೆದು 
ಪುರುಷರ ಜೊತಿ ಇದ್ದು ಇಷ್ಟುದಿನ ನಾನು ಮರೆತಿದ್ದ 
ನಾನೊಂದು ಹೆಣ್ಣಿಂಬ ದಿಟವನ್ನು ನಾನು 
ಆ ಮುಖವನ್ನೂ, ತನ್ನಲ್ಲಿ ತಾನು ಅಚಲವಾಗಿದ್ದ 
ಆ ಮೂರ್ತಿಯನ್ನೂ ಕಂಡು ಒಂದೆ ಕ್ಷಣದಲ್ಲಿ 
ನನ್ನ ಮನಸ್ಸಿನಲ್ಲಿ ತಿಳಿದೆನು. ಆ ಕ್ಷಣ ನನ್ನೆ ದುರಲ್ಲಿ 
ನನ್ನ ಪುರುಷನನ್ನು ಮೊತ್ತಮೊದಲು ಕಂಡೆನು. 

ಮದನ 
ಅದು ನಾನು ಕಲಿಸಿದ ಪಾಠ, ಓ ಸುಲಕ್ಷಣೇ. 
ಯಾವಾಗಲೋ ಬಾಳಿನ ಒಂದು ಶುಭಪಾವನಕ್ಷಣದಲ್ಲಿ 
ನಾರಿ ನಾರಿಯಾಗುವಂತೆ, ಪುರುಷ ಪುರುಷನಾಗುವಂತೆ 
ನಾನೇ ಅವರನ್ನು ಎಚ್ಚರಗೊಳಿಸುವೆನು. ಆ ಮೇಲೆ? 

ಚಿತ್ರಾಂಗದಾ 


ಸಭಯವಿಸ್ಮಯ ಕಂಠದಿಂದ ನಾನು ಅವನನ್ನು 
“ ಯಾರು ನೀನು?” ಎಂದು ಪ್ರಶ್ನೆ ಮಾಡಿದೆನು. 
ಉತ್ತರ ಕೇಳಿಸಿತು: “ನಾನು ಪಾರ್ಥ; ಕುರುವಂಶಧರ.? 
ಇದನ್ನು ಕೇಳಿ ನಾನು ಚಿತ್ರದಂತೆ ನಿಂತುಬಿಟ್ಟಿನು. 
ಅವನಿಗೆ ಪ್ರಣಾಮ ಮಾಡುವುದನ್ನು ಮರೆತೆನು. 
ಹುಟ್ಟಿದ ಮೊದಲು ನಾನು ಕುತೂಹಲದಿಂದ ನೆನೆದಿದ್ದ 
ಪಾರ್ಥನೆ ಇವನು? ಕೇಳಿಬಲ್ಲೆ, ಪಾರ್ಥನು ಸತ್ಯಕ್ಕಾಗಿ 
ಹನ್ನೆರಡು ವರ್ಷ ವನವನದಲ್ಲಿ ಸುತ್ತುತ್ತ 
ಬ್ರಹ್ಮಚರ್ಯವನ್ನು ಪಾಲಿಸುತ್ತಿರುವನು ಎಂದು: 
ಇವನೇ ಆ ವೀರ ಪಾರ್ಥ? 

ಬಾಲ್ಯದಲ್ಲಿ 
ಎಷ್ಟು ಸಲ ನಾನು ಮನಸ್ಸಿನಲ್ಲಿ ಹಿರಿಯಾಸೆಸಟ್ಟ ವಳು: 
ನನ್ನ ಭುಜಬಲದಿಂದ ಪಾರ್ಥನ ಕೀರ್ತಿಯನ್ನು 
ನಿಷ್ಟ್ರಭೆನಡಿಸಬೇಕು, ತಪ್ಪದೆ ಗುರಿ ಸಾಧಿಸಬೇಕ್ಕು 
ಪುರುಷನ ಛದ್ಮ ವೇಷದಿಂದ ಅವನೊಡನೆ ಯುದ್ಧ ಬೇಡಿ 
ನನ್ನ ಶೌರ್ಯದ ಸರಿಚಯವನ್ನು ಕೊಡಬೇಕು ಎಂದು! 
ಎಲೆಮುಸ್ಗೆ, ಆ ನಿನ್ನ ಸ್ಪರ್ಧೆ ಈಗ ಎತ್ತಹೋಯಿತು? 


ಈಗ ಅವ್‌ ನಿಂತಿದ್ದ ನೆಲದ ಹುಳ್ಲೆಸಳು ಆಗಿದ್ದೆ ನಾದರೆ | 


ನನ್ನ ಶೌರ್ಯ ವೀರ್ಯ ಎಲ್ಲವನ್ನೂ ಧೂಳಿನಲ್ಲಿ ಬೆರಸಿ 
ಅವನ ಚರಣತಲದಲ್ಲಿ ಮರಣವನ್ನು ಪಡೆದು 
ಅದು ಎಂಥ ಭಾಗ್ಯ ಎಂದು ಭಾವಿಸುವಂತಾದೆನು. 
ಏನೇನು ಯೋಚಿಸಿದೆನೋ ನನಗೆ ನೆನಪಿಲ್ಲ. 
ನಾನು ನೋಡುತಿದ್ದ ಂತೆಯೇ ಆ ನೀರನು 
ಗಂಭೀರ ಗತಿಯಿಂದ ವನದ ಒಳಗೆ ಮರೆದನು. 
ಬೆಚ್ಚಿ ಎಚ್ಚ ತ್ತೈನು. ಆಕ್ತ್ಷಣ ಹುಟ್ಟಿತು ಚೈತನ್ಯ. 
ನನ್ನನ್ನು ನಾನೇ ನೂರು ಸಲ ಹೆಳಿದುಕೊಂಡೆನು : 

ಛೇ ಛೇ ಮೂಢೇ! ಮಾತನಾಡಲಿಲ್ಲ; ಕೇಳಲಿಲ್ಲ; 
ಕ್ಷಮೆ ಬೇಡಲಿಲ್ಲ; ವನ್ಯಜೀನಿಯಂತೆ ನಿಂತೆ ; 
ನಿನ್ನನ್ನು ತಿರಸ್ಕರಿಸಿ ನಡೆದನಲ್ಲವೆ ವೀರ! 

ಆ ಕ್ಷಣವೇ ನಾನು ಸತ್ತು ಮುಗಿದಿದ್ದರೆ 
ಚೆನ್ನಾಗಿತ್ತು ಎಂದುಕೊಂಡೆನು. ಮಾರನೆಯ ಉದಯ 
ನನ್ನ ಪುರುಷನೇಷವನ್ನು ದೂರ ಎಸೆದೆನು. 
ಚಂದ್ರ ಗಾವಿಯನ್ನುಟ್ಟಿನು; ಕಡಗ ಪಾಡಗ 
ಒಡ್ಯಾಣವನ್ನು ತಳೆದೆನು. ವಾಡಿಕೆಯದಲ್ಲದ 
ಈ ಅಲಂಕಾರದಿಂದ ನಾಚಿ ನನ್ನೊಡಲು 

ಪೂರಾ ಸಂಕೋಚಪಟ್ಟು ನೆಗ್ಗಿ ಹೋಗುತ್ತಿರಲು 
ಯಾರೂ ಅರಿಯದಂತೆ ಆ ವನಕ್ಕೆ ಹೋಗಿ 
ಅರಣ್ಯದ ಶಿವಾಲಯದಲ್ಲಿ ಅವನನ್ನು ನೋಡಿದೆನು. 


ಮದನ 


ಹೇಳು, ಬಾಲೆ. ನನ್ನೆದುರು ನಾಚಿಕೆ ಬೇಡ. 

ನಾನು ಮನಸಿಜ; ಮನಸ್ಸಿನ ಒಳಗಿನದು 

ಸಕಲ ರಹಸ್ಯವನ್ನೂ ನಾನು ಬಲ್ಲೆನು. 
ಚಿತ್ರಾಂಗದಾ 


ನಾನು ಆ ವೇಳೆ ಅಲ್ಲಿ ಏನು ಹೇಳಿದೆನೋ 

ಅವನಿಂದ ಪ್ರತಿಯಾಗಿ ಅದೇನು ಕೇಳಿದೆನೋ 

ಚೆನ್ನಾಗಿ ನೆನಪಿಲ್ಲ. ಇನ್ನು ಕೆದಕಬೇಡ, ಭಗವನ್‌. 
ಅಸಮಾನ ತಲೆಯ ಮೇಲೆ ಸಿಡಿಲಂತೆ ಎರಗಿತು; 
ಆದರೂ ನನ್ನನ್ನು ನೂರುಪಾಲು ಮಾಡದೆಹೋಯಿತು. 
ನಾರಿಯದಾದರೂ ನನ್ನ ಪ್ರಾಣ ಹೀಗೆ ಗಡುಸಾದದ್ದು. 
ಕೆಟ್ಟ ಕನಸಿನಿಂದ ವಿಹ್ವಲಳಾದಂತೆ ಅದು ಹೇಗೋ 
ನನಗೇ ತಿಳಿಯದೆ ಮನೆಗೆ ಮರಳಿ ಬಂದೆನು. 

ಅವನು ಕೊನೆಗೆ ಹೇಳಿದ ಮಾತು ಮಾತ್ರ 

ಕಾದ ದಬ್ಬ ಳೆದಂತೆ ನನ್ನ ಕೆನಿಯನ್ನು ಇರಿಯುತಿತ್ತು : 
“ನಾನು ಬ್ರ ಹ್ಮಚರ್ಯ ಪ್ರತ ಧರಿಸಿದೇಸೆ, ನರಾಂಗನೆ, 
ನನಗೆ ಹ ಗುವ ಅಧಿಕಾರವಿಲ್ಲ.” 


ಪುರುಷನ ಬ್ರಹ್ಮಚರ್ಯ! ನನ್ನ ಹಾಳು ನೋರೆಯೇ! 
ನಾನು ತ Md ae 
ಮಾನಕೇತನ, ನೀನು ಬಲ್ಲೆ ಎಷ್ಟು ಖಹಿಮುನಿಗಳು 
ತಮ್ಮ ಚಿರಾರ್ಜಿತವಾದ ತಪಃಫಲವನ್ನು 
ಜ್‌ ಸದ ತಲದಲ್ಲಿ ವಿಸರ್ಜನ, ಮಾಡಿದಾರೆ. 
ಕ್ಷತ್ರಿಯನ ಬ್ರ ಬೃಹ ಓಚರ್ಯ! ಇಟ ಮನೆ ಸೇರಿದೆನು. 
ಬಿಲ್ಲುಬಾಣ ಇದ್ದ ದನ್ನೆಲ್ಲ ಮುರಿದೆಸೆದೆನು ; 
ಈ "ನರೆಗೆ ನನಗೆ “ತ್ಮೆ ಯ ಸಂಪತ್ತಾ ಗಿದ್ದ 
ಕಿಣಾಂಕೆತವಾದ ಈ "ಡಿ ಬಾಹುಗಳನ್ನು 
ವ್ಯ ರ್ಥ ಆಕ್ರೋಶಭರದಲ್ಲಿ ತಿರಸ್ಕರಿಸಿದೆನು. 
| Sm ನಾರಿಯಾದವಳು ಪುರುಷನ ಮನಸ್ಸನ್ನು 
ಗೆಲ್ಲದೆ ಹೋದೆನೋ ಆಗ ಕಲಿನೆಲ್ಲ ವ್ಯರ್ಥ 
ಎಂಬ ವಿಷಯವನ್ನು ಇಷ್ಟು ದಿನದ ಮೇಲೆ ಅರಿತೆನು. 
ಅಬಲೆಯೆಂಬವಳ ಕೋಮಲ ಮೃ ಣಾಲ ಬಾಹುದ್ರಯ 
ಈ ನನ್ನ ಬಾಹುಗಳಿಗಿಂತ ತ ಬಲವುಳ್ಳ ತ 
ಬ್‌ ಮುಗ್ಧ ಮೂರ್ಬ, ಕೀಣತನುಲತೆಯ ಹೆಣ್ಣು, 
ಲಜ್ಜಾ ಭಯದಿಂದ ಲೀನಾಂಗಿನಿ ಆದ ಸಾಮಾನ್ಯ ಲಲನೆ, 
ನಿಜವಾಗಿ ಧನ್ಯ; ಅವಳ ಕಣ್ಣೆವೆ ಅದುರಿದರೆ 
ಶೂರನ ಬಲ, ತಪ ಸ್ಪಿಯ ತೇಜ, ಸೋಲನೊ ಸ್ಲಾಪ್ಲೈ ತ್ತವೆ. 
ಹೇ ಅನಂಗದೇವ, ಸನ್ನ ಎಲ್ಲ ಜಂಭವನ್ನೂ 
ಒಂದೇ ಸಲಕ್ಕೆ ಕೆತ್ತುಕೊಂಡಿದೀಯೆ ; 
ನನ್ನ ಎಲ್ಲ ವಿದ್ಯವನ್ನೂ ಎಲ್ಲ ಬಲವನ್ನೂ 
ಒಮ್ಮೆಗೇ ನಿನ್ನಡಿಗೆ ಎರಗಿಸಿಕೊಂಡಿದೀಯೆ. 
ಈಗ ನನಗೆ ನಿನ್ನ ನಿದ್ಯೆಯನ್ನು ಕಲಿಸಿಕೊಡು; 

ಅಬಲೆಯ ಬಲವನ್ನು, ನಿರಸ್ತಳ ಎಲ್ಲ ಅಸ್ತವನ್ನು, 
ನನಗೆ ದಯಪಾಲಿಸು. 

ಮದನ 

ಆಗಲಿ, ಶುಭಾಂಗಿ ; 

ನಾನು ನಿನ್ನ ಸಹಾಯಕನಾಗಿ ನಿಲ್ಲುತ್ತೇನೆ; 
ವಿಶ್ವನಿಜಯಿಯಾದ ಅರ್ಜುನನನ್ನು ಜಯಿಸಿ 
ಬಂದಿಮಾಡಿ ನಿನ್ನ ಸಮ್ಮುಖದಲ್ಲಿ ಒಡ್ಡು ತ್ತೇನೆ; 
ರಾಜ್ಞಿ ಯಾಗಿ ನೀನು 1 ನಿನ್ನ ಇಚ್ಛೆ 
ಎಷ್ಟು ಇದೆ ಅಷ್ಟು ದಂಡ ಪುರಸ್ಕಾರಕೊಡು, 
ವಿದ್ರೊ 25 ಅವನಿಗೆ ತಕ್ಕ ಶಿಕ್ಷೆಯನ್ನು ವಿಧಿಸು. 

ಸಮಯವಿದ್ದರೆ, ನಾನೇ, ಇತರರ ನೆರವಿಲ್ಲದೆ, 

ಸ್ಟ ಲೃಸ್ಟಲ್ಪ ವಾಗಿ ಅವನ ಮನಸ್ಸನ್ನು ವಶಪಡಿಸಿಕೊಳ್ಳು ತಿದ್ದೆ ನು; 
ದೇನತೆಗಳ ಸಹಾಯವನ್ನು ಸ ರಲಿಲ್ಲ. 
ಜೊತೆಯಾಗಿ ಅವ My ಬಾಳು ನಡಸುತ್ತ, 
ಅವನ ಸಾರಥಿಯಾಗಿ ರಣದಲ್ಲಿ ರಥ ನಡಸಿ, 
ಬೇಟೆಯಲ್ಲಿ ಅವನ ಅನುಚರನಾಗಿ ನಡೆದು, 
ಶಿಬಿರದ್ವಾರದಲ್ಲಿ ಇರುಳು ಕಾವಲು ಕಾದು 
ಭಕ್ತನಂತೆ ಪೂಜಿಸಿ, ಭೃ ತ್ಯ ನಂತೆ ಊಳಿಗಮಾಡಿ, 
ಕ್ಷತ್ರಿಯರ ವ್ರತವಾದ 'ಿರ್ತನರಿತಾ ಣದಲ್ಲಿ 
ಅವನಿಗೆ ky ಸಹಾಯಳಾಗುತಿದ್ದೆನು ಥಾ 
ನಿಂದೋ ಒಂದು ದಿನ ಅವನು ನನ್ನನ್ನು 
ಕೌತುಕದಿಂದ ನೋಡಿ "ಯಾರು ಈ ಬಾಲಕ? 
ಪೂರ್ವ ಜನ್ಮದ ದಾಸನೋ? ಹಿಂಬಾಲಿಸುವ ಸುಕೃತದಂತೆ 
ಈ ಜನ್ಮದಲ್ಲಿ ಜೊತೆಗೆ ಸೇರಿರುವನು'? 

ಎಂದು ತನ್ನ ಮನಸ್ಸಿನಲ್ಲಿ ಯೋಚಿಸುತ್ತಿದ್ದ ನು. 

ಕ್ರಮೇಣ ನಾನು ಅವನ ಹೃದಯ ದ್ವಾರವನ್ನು ತೆರೆದು 

ಅಲ್ಲಿ ಚಿರವಾದ ಸ್ಥಾನವನ್ನು ಪಡೆಯುತ್ತಿದ್ದೆ ನು. 

ನಾನು ಬಲ್ಲೆ, ನನ್ನ ಪ್ರೇಮ ಬರಿಯ ಕ್ರಂದನದ್ದಲ್ಲ. 
ನಿಶೀಥ ನಯನಜಲದಲ್ಲಿ, ಮೆಲ್ಲನೆ, ಮಾತಿಲ್ಲದೆ 
ಚಿರಮರ್ಮ ವ್ಯಥೆಯನ್ನು ಪಾಲನಮಾಡಿ 

ಹಗಲ ಬೆಳಕಿನಲ್ಲಿ ಅದನ್ನು ಮ್ಲಾನವಾದ 

ಹಾಸದಡಿಯಲ್ಲಿ ಮರಸಿ ಮುಚ್ಚಿ ಡುವಂಥ 

ಹುಟ್ಟು ವಿಧನೆ ನಾರಿಯರುಂಟಿ! ನಾನಂಥವಳಲ್ಲ. 

ನನ್ನ ಎಣಿಕೆ ಎಂದೂ ನಿಷ್ಪಲವಾಗದು. 

ನನ್ನ ಸ್ವರೂಪವನ್ನು ಅವನಿಗೆ ಒಮ್ಮೆ ತಿಳಿಸ ಬಲ್ಜೆ ನೇ, 
ನಿಶ್ಚಯವಾಗಿ ಅನನು ನನಗೆ ಸಿಕ್ಕುವನು. ಹಾ ಹತವಿಧಿ! 
ಆ ದಿನ ನೀನು ಏನು ನೋಡಿದೆ! ನಾಚಿಕೆಯಿಂದ ಕುಗ್ಗಿದ 
ಶಂಕಿತ ಕಂಪಿತ ನಾರಿಯನ್ನು ; ವಿವಶ ವಿಹ್ವಲ 

ಪ್ರಲಾಪ ವಾದಿನಿಯನ್ನು. ನಾನು ನಿಜವಾಗಿ ಅಸ್ಟೆ ಯೇ? 
ಯಾವ ಸಹಸ್ರ ನಾರಿಯರು ದಾರಿಯಲ್ಲಿ, ಮನೆಯಲ್ಲಿ, 
ನಾಲ್ಕು ದಿಕ್ಕಿ ನಲ್ಲಿ ಕೇವಲ ಕ್ರಂದನಾಧಿಕಾರಿಗಳಿದಾರೆ 
ಅವರಿಗಿಂತ ನಾನು ಏನೂ ಹೆಚ್ಚೀ ಅಲ್ಲವೆ? 

ಆದರೆ, ಅಯ್ಯೋ ನಾನೆ ನನ್ನ ಪರಿಚಯ ಮಾಡಿ ಕೊಡುವುದು 
 ಬಹುಮೆಲ್ಲನೆ, ಬಹುದಿನದಲ್ಲಿ, ಆಗತಕ್ಕ ಕೆಲಸ; 
ಚಿರಜೀವನದೆ ದುಡಿಮೆ; ಜನ್ಮಜನ್ಮಾಂತರದ ವ್ರತ, 
ಆದ್ದರಿಂದ ನಾನು ನಿಮ್ಮ ಬಾಗಿಲಿಗೆ ಬಂದು 

ಕಠೋರ ತಪ ಮಾಡಿದೇನೆ. ಹೇ ಭುವನನಿಜಯಿ 
ಮನಸಿಜ, ಹೇ ಮಹಾಸುಂದರ ಖುತುರಾಜ, 

ಕೇವಲ ಒಂದು ದಿನ ಮಾತ್ರ ಜನ್ಮದಾತ ವಿಧಾತನ 

ಪ್ಯು ನಿಷ್ಕಾರಣ ಅಭಿಶಾಷ ಕುರೂಪ ನಾರೀರೂಪನ್ನು 
ತೊಡೆದು ನನ್ನನ್ನು ಅಪೂರ್ಚ ಸುಂದರಿಯಾಗಿ ಮಾಡಿ. 

ಆ ಒಂದು ದಿನವನ್ನು ಕೊಡಿ; ಅದರ ನಂತರ ಎಲ್ಲ ದಿನ 
ನನ್ನ ಕ್ಬೆಯಲ್ಲಿರುವುವು. ಅವನನ್ನು ನೋಡಿದ ಆಕ್ಷಣ 

ಅದೇ ಮುಹೂರ್ತದಲ್ಲಿ ನನ್ನ ಹೃದಯವನ್ನು | 
ಅಂತ್ಯವನ್ನರಿಯದ ವಸಂತಖುತು ಹೊಕ್ಕಿತು. 
ಆ ಯೌವನೋಚ್ಛ್ಛ್ಚಾಸದಲ್ಲಿ ನೋಡುತಿದ್ದ ಂತೆ, 
ಸರ್ವಾಂಗವೂ ಅಪೂರ್ವ ಪುಲಕ ಭರದಿಂದ 
ಲಕ್ಷ್ಮಿಯ ಪದತಲದ ಪದ್ಮದಂತೆ ಮಲರೀತೆ ಎಂದು 
ಹಿರಿಯಾಸೆ ಹುಟ್ಟಿ ತು. ಓ ವಸಂತ, ಓ ವಸಂತಸಖ, 
ಆ ನನ್ನ ಆಸೆಯನ್ನು ಬರೀ ಒಂದು ದಿನದ ಮಾತ್ರ 
ತುಂಬಿರಿ. 
ಮದನ 
ತಥಾಸ್ತು. 
ವಸಂತ 
ತಥಾಸ್ತು. ಒಂದು ದಿನವಲ್ಲ 
ವಸಂತದ ಪುಷ್ಪ ಶೋಭೆ ಒಂದು ವರ್ಷದ ಕಾಲ 
ನಿನ್ನ ಮೈಯನ್ನು ಮುತ್ತಿ ನಿಕಾಸವಾಗಿರುವುದು. 


೨ 
ಮಣಿಪುರದ ಅರಣ್ಯದಲ್ಲಿ ಶಿನಾಲಯ 
ಅರ್ಜುನ ke 


ನಾನು ನೋಡಿದ್ದು, ಅದೇನು ನಿಜವೊ ಮಾಟವೋ? 
ನಿಬಿಡ ನಿರ್ಜನ ವನದಲ್ಲಿ ನಿರ್ಮಲ ಸರೋವರ; 
ಅದೆಷ್ಟು ನಿಭೃತ ನಿರಾಲಯವೆಂದರೆ, ನನಗೆ ತೋರುತ್ತದೆ: 
ನಿಸ್ತಬ್ಧ ಮಧ್ಯಾಹ್ನದಲ್ಲಿ ವನಲಕ್ಷ್ಮೀಗಣ 
ಅಲ್ಲಿಗೆ ಸ್ನಾನಕ್ಕೆ ಹೋಗುತ್ತದೆಂದು; ಗಭೀರ ಪೂರ್ಣಿಮಾ ರಾತ್ರಿ 
ಆ ಸುಪ್ತ ಸರಸಿಯ ದಟ್ಟಿ ವಾದ ಹೆಸುರಿನ 
ಹುಲ್ಲದಡದಲ್ಲಿ ಶಂಕೆಯಿಲ್ಲದೆ ನಿಶ್ರಮಿಸಿಕೊಳ್ಳು ತ್ತ 
ಸೆರಗುಜಾರಿ ಸುಖವಾಗಿ ನಿದ್ರಿಸುತ್ತಡೆಂದು; 
ಸೆ 
್‌ಿ 

ಅಲ್ಲಿ ಮರಗಳ ಅಂತರಾಲದಲ್ಲಿ ಅಪರಾಹ್ನದ ಕೊನೆಯಲ್ಲಿ 
ಸಂಸಾರದ ಮರುಳಾಟಿ, ದುಃಖ ಸುಖ, ಏರು ಬೀಳು 
ಜೀವನದ ಅಸಂತೋಷ, ಅಸಂಪೂರ್ಣ ಆಶೆ, 
ಮರ್ತ್ಯ ಮಾನವನ ಈ ಅನಂತ ದಾರಿದ್ರ್ಯ. 
ಇವನ್ನೊಳಗೊಂಡ ಆಶೈಶವ ಜೀವನ ಕಥೆಯನ್ನು 
ನೆನೆಯುತ್ತಿದ್ದೆನು. ಆಗ ಡೊಡ್ಡ ಮರಗಳ ಕತ್ತಲಿಂದ 
ಮೆಲ್ಲನೆ ಹೊರಬಂದು ಯಾರೋ ಆಕೆ ಸರೋವರದ 
ಸೋಪಾನದ ಬಿಳಿಗಲ್ಲ ಹಾಸರೆಯ ಮೇಲೆ ನಿಂತಳು. 
ಅದೆಂಥ ಅಪೂರ್ವರೂಪ! ಆ ಕೋಮಲ ಚರಣತಲದ 
ಸೋಂಕಿನಿಂದ ಭೂಮಿ ಆನಂದದಿಂದ ಉಬ್ಬ ಬೇಕು. 
ಉಷೆಯ ಕನಕಮೇಘ ಹೇಗೆ ನೋಡನೋಡುತ 
ಒಂದುಗೂಡಿಕೊಂಡು ಪೂರ್ವಾಚಲದ ಶುಭಶಿರದ 
ಅಕಲಂಕ ನಗ್ನ ಶೋಭೆಯನ್ನು ವಿಕಾಸಮಾಡುವುದೊ 
ಹಾಗೆ ಅವಳು ಧರಿಸಿದ ವಸ್ತ್ರ ಸುಖಾವೇಶದಿಂದ 
ಅವಳ ಅಂಗಲಾವಣ್ಯದಲ್ಲಿ ಬೆರೆಯಲೆಳಸುವಂತಿತ್ತು. 
ಅವಳು ಸರೋವರದ ತೀರಕ್ಕೆ ಮೆಲ್ಲನೆ ಇಳಿದು 
ಕುತೂಹಲದಿಂದ ತನ್ನ ಛಾಯೆಯನ್ನು ನೋಡಿಕೊಂಡು 
ಬೆಚ್ಚಿ ಎದ್ದಳು; ಮರುಕ್ಷಣ ಮೆಲ್ಲನೆ ನಕ್ಕು 
ಎಡತೋಳೆನ್ನು ಬೀಸಿ ವಿಲಾಸದಿಂದ 
ತನ್ನ ಹೆರಳನ್ನು ಬಿಚ್ಚಿ ದಳು. ಆ ಮುಕ್ತಕೇಶ 
ಅವಳಡಿಯ ಬಳಿ ಬಿದ್ದು ವಿಹ್ಟಲವಾಯಿತು. 
ಆ ಮೇಲೆ ಅವಳು ಸೆರಗನ್ನು ಓಸರಿಸಿ ತಲೆಬಾಗಿ, 
ಆಲಿಂಗನ ಸುಖಕ್ಕಾಗಿ ಕೋಮಲ ಕಾತರವಾಗಿ | 
ಪ್ರೇಮದ ಕರುಣೆಯಿಂದ ತುಂಬಿರುವ ಬಾಹುಗಳನ್ನು 
ನೋಡಿಕೊಂಡಳು, ತಲೆಯನ್ನು ಬಾಗಿ 
ಸರಿಸ್ಸುಟವಾದ ತನ್ನ ದೇಹತಟದಲ್ಲಿ ಕಂಡ : 
ಯೌವನದ ಉನ್ಮುಖ ವಿಕಾಸವನ್ನು ದೃಷ್ಟಿಸಿದಳು. 

ನವಗೌರತನುತಲದಲ್ಲಿ ಕೆಂಪೇರಿ ಕಂಡ 
ನಿಡುನಾಚಿಕೆಯ ಹೊದರನ್ನು ದೃಷ್ಟಿಸಿ ನೋಡಿದಳು. 
ಸರೋವರದಲ್ಲಿ ಎರಡು ಅಡಿಯನ್ನೂ ಅದ್ದಿ 
ತನ್ನ ಚರಣಗಳ ಚೆಲುವನ್ನು ಈಕ್ಸಿಸಿದಳು. 
ಅವಳ ಅಚ್ಚರಿಗೆ ಕೊನೆ ಇಲ್ಲ. ಅದನ್ನು ನೋಡಿದರೆ, 
ಕ್ಷೇತ ಕಮಲವೊಂದು ಕೋರಕ ವಯಸ್ಸನ್ನು 
ಕಣ್ಮುಚ್ಚಿ ಕಳೆದು ಒಂದು ಉದಯದಲ್ಲಿ 
ಆಗತಾನೇ ಪೂರ್ಣ ಶೋಭೆಯನ್ನು ಸಡೆದು, 
ಕೊರಳನ್ನು ಚಾಚಿ ನೀಲ ಸರೋವರದ ಜಲದಲ್ಲಿ 
ತನ್ನನ್ನು ಮೊದಲ ಸಲ ನೋಡಿಕೊಂಡು 
ಬೆರಗಿನಿಂದ ದಿಟ್ಟಿ ಸುವಂತೆ ಅವಳೂ ತನ್ನನ್ನು 
ಅದೇ ಮೊದಲ ಸಲ ನೋಡಿಕೊಂಡಂತಿತ್ತು. 
ಮರುಕ್ಷಣದಲ್ಲಿ ಯಾವ ದುಃಖದಿಂದಲೊ ಏನೊ 
ಮುಖದ ನಗೆ ಮರೆಯಿತು; ಕಣ್ಣು ಮ್ಲಾ ನವಾದುವು. 
ಅವಳು ತನ್ನ ಕೇಶಪಾಶವನ್ನು ಎತ್ತಿ ಕಟ್ಟ 
ದೇಹವನ್ನು ಸೆರಗಿನಿಂದ ಹೊಡಿದು ನಿಟ್ಟುಸಿರು ಬಿಟ್ಟು, 
ಸಂಜೆಯ ಹೊಂಬಣ್ಣ ಮುಖವನ್ನು ಮ್ಲಾನ ಮಡ 
ಕತ್ತಲ ಇರುಳೆದುರಲ್ಲಿ ಮೈ ದುಪದದಿಂದ ಮರೆಯುವಂತೆ, 
ಮೆಲ್ಲನೆ ಹೊರಟುಹೋದಳು. ಧರಣಿ ತನ್ನೈಸಿರಿಯನ್ನು 4 
ಹೊರಕ್ಕೆ ಹಾಕಿತೆಂದು ನಾನು ಯೋಚಿಸಿದೆರು. 

ಆಸೆಯ ಸರಾಕಾಷ್ಠೆ ಹೊಳೆದು ಮರೆದಂತಾಯಿತು. 

ಆ ಪೂರ್ಣ ಸೆ ಸಾರದ ಸನ್ನಿಧಿಯಲ್ಲಿ, 
ಸಿಂಹವಾಹನೆಯ ಭುವನ ವಾಂಛಿತವಾದ 
ಅರುಣ ಚರಣತಲದಲ್ಲಿ ಮೃಗರಾಜ ಸಿಂಹ ಹೇಗೆ ಹಾಗೆ, 
ಎಷ್ಟು ಯುದ್ಧ ಎಷ್ಟು ಹಿಂಸೆ ಎಷ್ಟು ಆಟೋಪ | 
ಪುರುಷನ ನಾಯ ಹೆಮ್ಮೆ ಮಿ ನಿತ್ಯಕೀರ್ತಿಯ ಆಸೆ 


ಎಷ್ಟು ಅದು ಶಾಂತವಾಗಿ ಭೂಮಿಯಲ್ಲಿ ಕೆಜೆಯುವುದು 


ಚಿತ್ರಾಂಗದಾ ೧೩ 


ಎಂದು ನಾನೆಣಿಸಿದೆನು. ಇನ್ನೊಮ್ಮೆ ವಿನಾದರೂ3 
ಯಾರು ಬಾಗಿಲು ತಳ್ಳುವುದು? 
ಬಾಗಿಲು ತೆರೆಯುತ್ತದೆ 


ಇದೇನು! ಅದೆ ಆಕಾರ! 
ಶಾಂತವಾಗು ಓ ಹೃದಯವೇ! ನನ್ನನ್ನು ನೋಡಿದ್ದರಿಂದ 
ಏನೂ ಭಯಪಡುವುದು ಬೇಡ, ವರಾನನೇ. 
ನಾನು ಕ್ಷತ್ರ ಕುಲ ಜಾತನು : ಭಯ ಭೀತ ದುರ್ಬಲರ 
ಭಯ ನಿವಾರಕನು. 

ಚಿತ್ರಾಂಗದಾ 


| ಆರ್ಯ, ನೀನು ನನ್ನ ಅತಿಥಿ ; 
ಈ ದೇವಾಲಯ ನನ್ನ ಆಶ್ರಮ. ಯಾವ ಸತ್ಕಾರದಿಂದ 
ನಿನ್ನನ್ನು ಸಂತೋಷಪಡಿಸಲಿ ಎಂದು ನಿನ್ನನ್ನು ಬೇಡುವುದು 
ಹೇಗೆ ಅದನ್ನು ಅರಿಯದೆ ಇದೇನೆ. 
' ಅರ್ಜುನ 


ಓ ಸುಂದರಿ 
ನಿನ್ನ ದರ್ಶನದಿಂದಲೇ ಅತಿಥಿ ಸತ್ಕಾರ ಆಯಿತು. 
ಈ ಉಪಜಾಫದ ಮಾತೇ ನನ್ನ ಸೌಭಾಗ್ಯ. 
ಅಸಪರಾಧವಾಗದಿದ್ದರೆ ಒಂದು ಪ್ರಶ್ನೆ ಕೇಳಬೇಕು ಎಂಬ 
ಬಯಕೆಯಿಂದ ನನ್ನ ಮನಸ್ಸು ಕುತೂಹಲವಾಗಿದೆ. 
ಚಿತ್ರಾಂಗದಾ 
ನಿಸ್ಸಂಕೋಚವಾಗಿ ಕೇಳಬೇಕು. 


ಅರ್ಜುನ 
ಶ್ಚ ಶುಚಿಸ್ಮಿತೆ ! | 
ಯಾವ ಕಠೋರ ವ್ರತಕ್ಕಾಗಿ ಜನಹೀನ ದೇವಾಲಯದಲ್ಲಿ 


೧೪ ಚಿತ್ರಾಂಗದಾ 


ಇಂಥ ರೂಪರಾಶಿಯನ್ನು ವೃಥಾ ಹರಿಯಬಿಟ್ಟು 
ಹತಭಾಗ್ಯರಾದ ಪುರುಷರನ್ನು ನೀನು ವಂಚಿಸಿದೀಯೆ? 


ಚಿತ್ರಾಂಗದಾ 


ಗುಪ್ತವಾದ ಒಂದು ಬಯಕೆಯನ್ನು ಸಾಧಿಸಲೆಂದು 
ಒಂದೇ ಮನದಿಂದ ಶಿವಪೂಜೆ ಮಾಡುತಿದೇನೆ. 


ಅರ್ಜುನ 
ಆಹಾ 

ಎಲ್ಲ ಲೋಕ ಬಯಸುವ ವಸ್ತುವಾಗಿರುವ ನೀನು 
ಬಯಸಬಲ್ಲುದು ಏನಿದೆ? ಓ ಸುದರ್ಶನ್ಕೆ 
ಉದಯಗಿರಿಯಿಂದ ಅಸ್ತಾಚಲದವರೆಗೆ 
ಎಲ್ಲ ಧರಣಿಯನ್ನು ನಾನು ಸುತ್ತಿದೇನೆ. 
ಸಪ್ತ ದ್ವೀಪಗಳಲ್ಲಿ ಎಲ್ಲಿ ಯಾವುದು ಇದೆ, 
ದುರ್ಲಭವಾದುದ್ಕು ಸುಂದರವಾದುದು, ಅಚಿಂತ್ಯ ಮಹತ್ವದ್ದು, 
ಎಲ್ಲವನ್ನೂ ಕಣ್ಣಾರೆ ನೋಡಿದೇನೆ. 
ಏನು ಬಯಸುವೆ, ಯಾರನ್ನು ಬಯಸುವೆ, ಹೇಳಿದರೆ 
ನನ್ನಿಂದ ಸುದ್ದಿ ತಿಳಿಯುವುದು. 


ಚಿತ್ರಾಂಗದಾ 


ನಾನು ಯಾರನ್ನು 

ಬಯಸುವೆನೊ ಅವನು ತ್ರಿಭುವನ ಪರಿಚಿತನು. 

ಅರ್ಜುನ 
ಈ ಲೋಕದ ಆ ಬಹು ಪುಣ್ಯಶಾಲಿ ಯಾರು? 
ಅಮರವಾಂಛಿತವಾದ ನಿನ್ನ ಮನೋರಾಜ್ಯದಲ್ಲಿ 
ದುರ್ಲಭವಾದ ಫೀಠವನ್ನು ಪಡೆದುಕೊಂಡಿರುವುದು 
ಯಾರ ಯಶೋರಾಶಿ? ಅವನ ಹೆಸರನ್ನು ಹೇಳು. 
ಕೇಳಿ ಕೃತಾರ್ಥನಾಗುತ್ತೇನೆ. 


ಚಿತ್ರಾಂಗದಾ 


ಚಿತ್ರಾಂಗದಾ 
ಆತನು: 
(ಷ್ಟ ನರಪತಿ ಕುಲದಲ್ಲಿ ಹುಟ್ಟ ದಾತನು ; 


ಅ 


(ಆ 
ಕಜಾಪ 
ಥ್ರ 
೬ 
QL 
[ಈ 


ಅರ್ಜುನ 
ಮಿಥ್ಯಾಖ್ಯಾತಿ ಜೆಳೆದೇಳುತ್ತದೆ, 
ಬಾಯಿಂದ ಬಾಯಿಗೆ, ಮಾತಿಂದಮಾತಿಗೆ: 
ಕ್ಷಣ ಸ್ಥಾಯಿ ಮಂಜು ಸೂರ್ಯನು ಏಳದಿರುವ ವೇಳೆ 
ಉಸಷೆಯನ್ನು ವಂಚಿಸಿ ಮುಚ್ಚುವ ರೀತಿ. 
ಅಚ್ಚಮನದ ಬಾಲೆ, ದುರ್ಲಭಸೌಂದರ್ಯಸಂಪತ್ತಿನಿಂದ 
ಸುಳ್ಳಿನ ಉಪಾಸನೆಮಾಡಬೇಡ; ಹೇಳು ಕೇಳೋಣ 
ಯಾರು ಧರಣಿಯ ಸರ್ವಶ್ರೇಷ್ಠ ಕುಲದ ಸರ್ವಶ್ರೇಷ್ಠ ನೀರ? 
ಚಿತ್ರಾಂಗದಾ 
ಪರಕೀರ್ತಿ ಸಹಿಸದ ನೀನು ಯಾರು, ಸಂನ್ಯಾಸಿ? 
ಯಾರರಿಯರು ಈ ಭುವನ ಮಧ್ಯದಲ್ಲಿ 
ರಾಜವಂಶಚೂಡವಾದ ಕುರುವಂಶವನ್ನು ? 
ಅರ್ಜುನ 
ಕುರುವಂಶ! 
ಚಿತ್ರಾಂಗದಾ 
ಯಾರು ಅಕ್ಷಯ ಯಶಸ್ವಿ, ವೀರೇಂದ್ರ ಕೇಸರಿ, 
ಅವನ ಹೆಸರನ್ನು ಕೇಳಿರುವೆಯಾ ಹೇಗೆ? 
ಅರ್ಜುನ 
ಹೇಳು ಭದ್ರೆ, ನಿನ್ನ ಬಾಯಿಂದ ಕೇಳುವೆನು. 
| ಚಿತ್ರಾಂಗದಾ 
ಅರ್ಜುನ: ಗಾಂಡೀವಧರ ; ಭುವನ ವಿಜಯಿ. 
ಅಖಿಲ ಜಗತ್ತಿನಿಂದ ಆ ಅಕ್ಷಯನಾಮವನನ್ನು ಕಸಿದು 


೧೫ 


೧೬ ಚಿತ್ರಾಂಗದಾ 


ಜತನವಾಗಿ ಮುಚ್ಚಿಟ್ಟು ಈ ಕುಮಾರೀ ಹೃದಯವನ್ನು 
ತುಂಬಿಕೊಂಡಿದೇನೆ. ಓ ಬ್ರಹ್ಮಚಾರಿ, 
ನೀನೇಕೆ ಅಧೀರನಾಡೆ? ಹಾಗಾದರೆ ಇದು ಸುಳ್ಳೇ? 
ಅರ್ಜುನನ ಖ್ಯಾತಿ ಸುಳ್ಳೆ? ಈಗಲೇ ಹೇಳು. 
ಅದು ಸುಳ್ಳಾದರೆ ನನ್ನ ಹೃದಯವನ್ನು ಬಿರಿದು 
ಆ ಹೆಸರನ್ನು ಕಿತ್ತೆಸೆಯುವೆನು. ಶೂನ್ಯದಿಂದ ಶೂನ್ಯಕ್ಕೆ 
ಬಾಯಿಂದ ಬಾಯಿಗೆ ಹಾರುತ್ತ ಅದು ಸುಳಿಯಲಿ. 
ಇರಿಯ ಹೃದಯದಲ್ಲಿ ಅದಕ್ಕೆ ಸ್ಥಾನವಿಲ್ಲ. 
ಅರ್ಜುನ 
ವರಾಂಗನೆ! 
ಆ ಅರ್ಜುನ, ಆ ಪಾಂಡವ, ಆ ಗಾಂಡೀವಧರ, 
ಆ ಭಾಗ್ಯವಾನ್‌ ನಿನ್ನ ಚರಣದಲ್ಲಿ ಶರಣಾಗತನು. 
ಅವನ ಹೆಸರು, ಅವನ ಖ್ಯಾತಿ, ಶೌರ್ಯ ವೀರ್ಯ, 
ನಿಥ್ಯವಾಗಲಿ ಸತ್ಯವಾಗಲಿ, ಯಾವ ದುರ್ಲಭ ಲೋಕದಲ್ಲಿ 
ಅವನಿಗೆ ಸ್ಥಾನದಾನ ಮಾಡಿದೀಯೊ ಅಲ್ಲಿಂದ 
ಅವನನ್ನು ಚ್ಯುತನಾಗಿ ಮಾಡದಿರು ಪುಣ್ಯವೆಚ್ಚವಾಗಿ 
ಸ್ವರ್ಗಸುಖ ಮುಗಿದ ಹತಭಾಗ್ಯನಂತೆ. 
ಚಿತ್ರಾಂಗದಾ 
ನೀನು ಪಾರ್ಥ? * 

ಅರ್ಜುನ 
ಹೌದು. ನಾನು ಪಾರ್ಥ. ನಿನ್ನ ಹೃದಯದ್ವಾರದಲ್ಲಿ 
ಪ್ರೇಮಾರ್ತನಾಗಿರುವ ಅತಿಥಿ. 

ಚಿತ್ರಾಂಗದಾ 
ಕೇಳಿ ಉಂಟು, ಅರ್ಜುನನು 

ದ್ವಾದಶವರ್ಷ ಬ್ರಹ್ಮಚರ್ಯವನ್ನು ಪಾಲಿಸುತ್ತಿರುವನೆಂದು. 
ಆ ವೀರನು ಒಬ್ಬ ಕಾಮಿನಿಯನ್ನು ಬಯಸಿ 
ವ್ರತಭಂಗ ಮಾಡಿಯಾನೆ! ಸಂನ್ಯಾಸಿ, ನೀನು ಪಾರ್ಥನೆ? 


ಚಿತ್ರಾಂಗದಾ ೧೩೭ 


ಅರ್ಜುನ 
ನೀನು ಮುರಿದೆ ನನ್ನ ವ್ರತನನ್ನು, ಚಂದ್ರನೆದ್ದು 
ನಿಮಿಷದಲ್ಲಿ ನಿಶೀಥದ ಯೋಗನಿದ್ರಾಂಧಕಾರವನ್ನು 
ಮುರಿದು ಬಿಡುವಂತೆ. 


ಚಿತ್ರಾಂಗದಾ 


ಛೀ, ಪಾರ್ಥ, ಛೀ, 

ನಾನು ಏನು? ನನ್ನದೇನಿಜೆ? ನೀನು ಏನು ಕಂಡೆ? 
ನನ್ನನ್ನೇನೆಂದು ತಿಳಿದೆ? ಯಾರಿಗಾಗಿ ನಿನ್ನನ್ನೇ ಮರೆತೆ? 
ಮುಹೂರ್ತ ಮಾತ್ರದಲ್ಲಿ ಸತ್ಯವನ್ನು ತೊರೆದು 
ಯಾರಿಗಾಗಿ ಅರ್ಜುನನನ್ನು ಅನರ್ಜುನ ಮಾಡುವೆ? 
ನನಗಾಗಿ ಅಲ್ಲ. ಈ ನೀಲೋತ್ಸಲ ನಯನಗಳಿಗಾಗಿ 
ಸವ್ಯಸಾಚಿ ಅರ್ಜುನನು ತನ್ನ ಎರಡು ಕೈಗಳಿಂದಲೂ 
ಸತ್ಯದ ಕಟ್ಟುಗಳನ್ನು ಕಿತ್ಕೊಗೆದು ಬಂದು 
| ಬೆಣ್ಣೆಯಂತ ಈ ತೋಳುಗಳಲ್ಲಿ ಸಿಕ್ಕಿಬಿದ್ದನೇ? 

ಪ್ರೇಮದ ಮರ್ಯಾದೆ ಎತ್ತ ಹೋಯಿತು? 
ಎಲ್ಲಿ ಹೋಗಿಬಿದ್ದಿತು ನಾರಿಯ ಗೌರವ? 
ಆಹಾ ನನ್ನನ್ನು, ನನ್ನ ಈ ಅಲ್ಪ ದೇಹ, ಆ 
ಮೃತ್ಯುಹ್ಮಿನ ಆತ್ಮವನ್ನು ಅದರ ಕ್ಷಣಸ್ಥಾಯಿ ಛದ್ಮವೇಷ 
ಅತಿಕ್ರಮಿಸಿತು. ಈಗತಾನೆ ತಿಳಿದೆನು 
ನಿನ್ನ ಶೌರ್ಯದ ಖ್ಯಾತಿ ಮಿಥ್ಯ ಎಂಬುದನ್ನು. 
ಅರ್ಜುನ 
ಖ್ಯಾತಿ ಮಿಥ್ಯಾ, ನೀರ್ಯ ಮಿಥ್ಯಾ, ಈಗ ಅರಿತೆನು. 
ಈಗ ನನಗೆ ಸಪ್ತ ಲೋಕ ಸ್ವಪ್ಪವೆನಿಸಿದೆ. 
ಕೇವಲ ನೀನು ಒಬ್ಬಳು ಸೂರ್ಣ. ನೀನೇ ಎಲ್ಲ. 
ನಿಶ್ಚದ ಐಶ್ವರ್ಯ ನೀನು; ಒಬ್ಬಳೆ ನಾರಿ ನೀನು: 
ನೀನು ಸಕಲ ದೈನ್ಯದ ಮಹದಂತವಾದೆ; 


೧೮ ಚಿತ್ರಾ ೦ಗದಾ 


ಸಕಲ ಕರ್ಮಕ್ಕೆ ನೀನು ವಿಶ್ರಾಮ ರೂಸಿಣೀ; 
ಹೇಗೋ ಏನೋ ಅಕಸ್ಮಾತ್‌ ನಿನ್ನನ್ನು ನೋಡಿ 
ನಾನು ಅರಿತೆನಾದೆನು: ಯಾವ ಆನಂದ ಕರಣದಲ್ಲಿ, 
ಪ್ರಥಮ ಪ್ರತ್ಯೂಷದಲ್ಲಿ, ಅಂಧಕಾರ ಮಹಾರ್ಣವದಲ್ಲಿ, 
ಸೃಷ್ಟಿ ಕಮಲವು ದಿಕ್ಕು ದಿಕ್ಕಿ ನಲ್ಲಿ ಎದ್ದಿತು; 

ಒಂದು ಮುಹೂರ್ತದ ಮಧ್ಯೆ ಕಣ್ಣು ತೆರೆಯಿತು. 
ಉಳಿದ ಎಲ್ಲವನ್ನೂ ಸಲಪಲವಾಗಿ ತಿಲತಿಲವಾಗಿ 
ಬಹುದಿನದನಂತರವೇ ಅರಿಯಬಹುದು; 

ಆದರೆ ನಿನ್ನನ್ನು ಯಾವಾಗ ನೋಡಿದೆನೋ ಆಗಲೇ 
ನಿನ್ನನ್ನು ಕುರಿತು ಎಲ್ಲವನ್ನೂ ತಿಳಿಯಲು ಆಯಿತು. 
ಆದರೂ ಕೊನೆ ಮುಟ್ಟಿ ಲ್ಲ. ಕೈ ಲಾಸ ಶಿಖರದಲ್ಲಿ ಒಮ್ಮೆ 
ಮೃಗಯಾಶ್ರಾಂತನಾದ ನಾನು ಬಳಲಿ ಬಾಯಾರಿ 
ನಡುಹಗಲು ಹೂವಿಂದ ಸೊಗಸಿದ ಮಾನಸ ಸರಸಿಯ 
ತಟವನ್ನು ಸಾರಿದೆನು. ಸುರಸರಸಿಯ ನೀರನ್ನು ನೋಡಿದ 
ಆಕ್ಷಣವೇ ಕಣ್ಣಿಗೆ ಅದರ ಅನಂತ ಅತಲ 

ಸ್ವಚ್ಛ ಜಲದ ಎಷ್ಟು ಆಳಕ್ಕೂ ಕಂಡಿತು. 

ಮಧ್ಯಾಹ್ನ ರವಿರಶ್ಮಿ ರೇಖೆಗಳು, ಸ್ವರ್ಣ ನಳಿನಗಳ 
ಸುವರ್ಣಮೃಣಾಲದ ಜೊತೆ ಬೆರೆತು, 

ಅಗಾಧ ಅಸೀಮಕ್ಕೆ ಇಳಿದವು; ಜಲದ ಹಿಲ್ಲೋಲದಲ್ಲಿ 
ಲಕ್ಷಕೋಟ ಅಗ್ನಿಮಯಿ ನಾಗಿನಿಯರಂತೆ 
ಅಕ್ರವಕ್ರವಾಗಿ ಬಳುಕಿದವು. ಭಗವಾನ್‌ ಸೂರ್ಯನು 
ಕರ್ಮಕ್ಲಾಂತ ಜನ್ಮಶ್ರಾಂತ ಮರ್ತ್ಯರಿಗೆ 

ಅನಂತ ಶೀತಲ ಸುಂದರ ಮರಣ ಎಲ್ಲಿದೆ ಎಂಬುದನ್ನು 
ಸಹಸ್ರ ಅಂಗುಲಿಗಳಿಂದ ನಿರ್ದೇಶಿಸಿ ತೋರಿದಂತಿತ್ತು. 
ಆ ಸ್ವಚ್ಛ ಅತಲತೆಯನ್ನು ನಿನ್ನಲ್ಲಿ ನಾನು 
ನೋಡುತ್ತಿದೇನೆ. ನಾಲ್ಕು ದಿಕ್ಕಿನಿಂದ 

ದೇವರ ಅಂಗುಲಿ ನನಗೆ ತೋರಿಸುವಂತಿದೆ 


ಈ ತ 
ತ್‌ 

ಈ; 


ಈ ನಿನ್ನ 'ಅಲೌಕಿಕ ದೀಪ್ಮಿಯ ಮಧ್ಯೆ | 

ಕೀರ್ತಿಕ್ಲಿಷ್ನ ನ್ಟ ಜೀವನದ ಸೂರ್ಣನಿರ್ವಾಪಣವನ್ನು. 
ಚಿತ್ರಾ ಗದಾ 
ನಾನಲ್ಲ; ನಾನಲ್ಲ; ಹಾ, ಪಾರ್ಥ, ಹಾ, 

ದೀವರ ಎಂಥ ಮೋಸ! ನಡೆ, ನಡೆ, ಹಿಂತಿರುಗು. 
ಹಿಂದಿರುಗು, ಓ ವೀರ. ಮಿಥೈಗೆಯ್ಯ ಬೇಡ 
ನಿನ್ನ ಉಪಾಸನೆಯನ್ನು ; ನಿನ್ನ ಶೌರ್ಯವೀರ್ಯಮಹತ್ವವನ್ನು 
ಮಿಥೈಯ ಪಾದದಲ್ಲಿ ಹಾಕಬೇಡ. ನಡೆ ಹಿಂದಿರುಗು. | 


೩ 
ಮರದಡಿ ಚಿತ್ರಾಂಗದಾ 
ಚಿತ್ರಾಂಗದಾ 

ಹಾ, ಹಾ, ಇದನ್ನು ಹಿಂದಿರುಗಿಸಲು ಸಾಧ್ಯವೇ? 
ತೃಷೆಯಿಂದ ಆರ್ತವಾಗಿ ಕಂಪಿತವಾಗಿ 
ಕಿಡಿಯನ್ನುಗುಳುವ ಹೋಮಾಗ್ನಿ ಶಿಖಿಯಂತಿರುವ 
ವೀರಹೈದಯದ ನಡುನಡುಗುವ ಈ ಉತ್ಕಂಶಠೆಯನ್ನು? 
ಅವನಾ ಕಣ್ಣ ನೋಟ ಆ ಆಂತರ್ಯದ ತೋಳೆಂಬಂತೆ 
ನನ್ನನ ನ್ನು ಎಳೆದೊಯ್ಯಲು ಬಂದಿವೆ. ಉತ್ತಪ ಪ್ರ ಹೃ ದಯ 
ಸರ್ನಾಂಗವನ್ನು ನ ಹೊರಬೀಳ ಬಯಸುತ್ತ ಡೆ. 
ಅದರ ಕ ಧ್ವನಿ ಪ ಪ್ರತಿ ಅಂಗದಲ್ಲಿ ಕೇಳ ಬಂದಂತಿದೆ. 
ಪೆ ದಾಹವನ್ನು ತಡೆಯುವುದು ಸಾಧ್ಯವೇ? 

ವಸಂತ ಮದನರ ಪ್ರವೇಶ 
ಓ ಅನಂಗದಜೇವ ಇದಾವ ಸೌಂದರ್ಯತಿಖಿಯಲ್ಲಿ 
ನನ್ನನ್ನು ಮುತ್ತಿರುವೆ? ನಾನೇ ಉರಿಯುತ್ತಿದೇನೆ; ಅಂತೇ 
ಉರಿಸುತ್ತಿದೇನೆ. 

೨೦ ಟೆತ್ರಾಂಗದಾ 


ಮದನ 
ಹೇಳು, ತಪ್ವಿ, ನಿನ್ನೆಯ ವಿವರವನ್ನು. 
ನಾನೆಚ್ಚ ಪುಷ್ಪಶರದಲ್ಲಿ ಕೆಲಸ ಸಾಧಿಸಿತೆ? 
ಕೇಳಲು ನನಗಾಸೆ. 
ಚಿತ್ರಾಂಗದಾ 
ನಿನ್ನೆ ಸಂಜೆಯಲ್ಲಿ 
ಸರಸಿಯ ತೃಣಪುಂಜ ತೀರದಲ್ಲಿ, ಉದುರಿದ 
ವಸಂತ ಪುಷ್ಪಗಳ ಪುಷ್ಪಶಯ್ಯೆ ಹಾಸಿದ್ದೆನು; 
ಮ್ಬೆ ಸೋತು ಅನ್ಯಮನಸ್ಕಳಾಗಿ ಮಲಗಿದ್ದೆನು; 
ಬಳಲಿದ ತಲೆಯನ್ನು ಎಡಶೋಳೆ ಮೇಲಿಟ್ಟು 
ಹಿಂದಿನ ದಿನದ ಮಾತನ್ನು ನೆನೆಯುತ್ತಿದ್ದೆ ನು. 
ಯಾವ ಸ್ತುತಿಯನ್ನು ಅರ್ಜುನನ ಬಾಯಿಂದ 
ಕೇಳಿದ್ದೆ ನೋ ಅದನ್ನು ನೆನಪಿಗೆ ತರುತ್ತಿದ್ದ ನು. 
ದಿನದ ಸೇರಿಸಿಟ್ಟ ಅಮೃತದಿಂದ ಒಂದೊಂದು 
ಬಿಂದುವನ್ನು ತೆಗೆದುಕೊಂಡು ಸವಿಯುತ್ತಿದ್ದ ನು. 
ಹಿಂದಿನ ವಿಷಯವನ್ನು ಗತಜನ್ಮದ ಮಾತೆಂಬಂತೆ 
ಮುರೆತಿದ್ದೆನು: ನಾನು ರಾಜ ಕನ್ಯೆ ಅಲ್ಲ ಎಂಬಂತೆ 
ನನಗೆ ಪೂರ್ವಪರ ಇಲ್ಲ ಎಂಬಂತೆ, ನಾನು 
ಭೆರಾತಲದಲ್ಲಿ ಒಂದೇ ದಿನದಲ್ಲಿ ಅರಳಿದ 
ಮಾತೃಹೀನ ವಿತೃಹೀನ ಅರಣ್ಯ ಪುಷ್ಪ ಎಂಬಂತೆ, 
ಬರಿಯ ಒಂದು ಹೊತ್ತೇ ಪೂರ್ಣಾಯುಸ್ಸು; 
ಅಷ್ಟರಲ್ಲೇ ಕೇಳಬೇಕು ಭ್ರಮರ ಗುಂಜನ ಗೀತಿ; 
ವನವನಾಂತರದ ಆನಂದದ ಮರ್ಮರ; ಆಮೇಲೆ, 
ನೀಲಾಂಬರದಿಂದ ಮೆಲ್ಲನೆ ಕಣ್ಣು ಬಾಗಿಸಿ ಅದು 
ಕೊರಳನ್ನು ಚಾಚಿ ವಾಯುಸ್ಪರ್ಶದ ಭರದಲ್ಲಿ 
ಕ್ರಂದನವೂ ಇಲ್ಲದೆ ಉರುಳಿ ಕಳೆದು ಹೋಗಬೇಕು. 


ಚಿತ್ರಾ ೦ಗದಾ 


ಆ ಮಧ್ಯೆ ಆ ಕುಸುಮದ ಚರಿತ್ರೆ ಆದಿ ಅಂತ್ಯ ಇಲ್ಲದೆ 


ಪೂರಯಿಸುವುದು. 
ವಸಂತ 


ಒಂದೇ ಪ್ರಭಾತದಲ್ಲಿ 
ಅರಳುತ್ತದೆ ಅನಂತ ಜೀವನ ಓ ಸುಂದರಿ. 
ಮದನ 
ಸಂಗೀತದ ಒಂದು ಕ್ಷಣಿಕ ತಾನದಲ್ಲಿ ಯಾವ ರೀತಿ 
ಅಂತ್ಯವಿಲ್ಲದ ಅರ್ಥ ರಂಕರಿಸಿ ಮೊರೆದೇಳುತ್ತದೆ 
ಆ ರೀತಿ, ಹೇಳು, ಆ ಮೇಲೆ? 
ಚಿತ್ರಾಂಗದಾ 
ನೆನೆಯುತ್ತ ನೆನೆಯುತ್ತ 
ದಕ್ಷಿಣಾನಿಲದಲ್ಲಿ ನಿದ್ರೆಯ ಹಿಲ್ಲೋಲ 
ಸರ್ವಾಂಗವನ್ನು ಸೋಕೆದವು. ಅರಳಿದ ಮಾಲತೀಲತೆ 
ಸಪ್ರನರ್ಣದ ಶಾಖೆಯಿಂದ ನನ್ನ ಆಲಸ್ಯ ಆವೇಶದಲ್ಲಿ 
ನನ್ನ ಗೌರತನುವಿಗೆ ನಿಶ್ಶಬ್ದ ಚುಂಬನವನ್ನು 
ಕಳುಹುತ್ತಿತ್ತು. ಹೊಗಳು ಕೆಲವು ತಲೆಯ ಬಳಿ 
ಕೆಲವು ಕಾಲಬಳಿ ಕೆಲವು ಸ್ತನ ತಟಿ ಮೂಲದಲ್ಲಿ 


ಬಿದ್ದು ತಮ್ಮ ಮರಣಶಯ್ಯೆಯನ್ನು ಹಾಸಿಕೊಂಡುವು. | 


ಎಷ್ಟೋ ಹೊತ್ತು ಕದಲದೆ ಇದ್ದೆನು. ಆವೇಳೆ 
ನಿದ್ರೆಯ ಮಧ್ಯೆ ಯಾವಾಗಲೋ ಅರಿಕೆನು 
ಯಾರದೋ ಮೋಹೆಗೊಂಡ ಕಣ್ಣುಗಳ ನೋಟ 
ಹತ್ತು ಬೆರಳಂತೆ ತೀವ್ರ ಲಾಲಸೆಯಿಂದ 

ನನ್ನ ನಿದ್ರಾಲಸ ದೇಹವನ್ನು ಸೋಕಿದುದನ್ನು. 
ಬೆಚ್ಚಿ ನಿದ್ರೆ ಅರಿತು ಎಚ್ಚತ್ತೆನು. ನೋಡಿದೆನು 
ಸಂನ್ಯಾಸಿ ಕಾಲಬಳಿ ನಿಶ್ಚಲ ಪ್ರತಿಮೆಯಂತೆ 
ಎವೆಯಿಕ್ಕದೆ ದೃಷ್ಟಿಸುತ್ತ ನಿಂತಿರುವುದನ್ನು. 
ಪೂರ್ವಾಚಲದಿಂದ ಮೆಲ್ಲಮೆಲ್ಲನೆ ಸರಿದು ಬಂದು 


ವಿ೧ 


೨೨ ಚಿತ್ರಾ ಗದಾ 


ಪಶ್ಚಿಮಕ್ಕೆ ಬಾಗಿದ ದ್ವಾದಶಿಯ ಚಂದ್ರನು 

ತನ್ನ ಸಮಸ್ತ ಹಿಮಾಂಶುರಾಶಿಯನ್ನೂ ನನ್ನ 

ಬರಿಮೆಯ್ಯ ಅಮ್ಲಾನ ನೂತನ ಸೌಂದರ್ಯದ ಮೇಲೆ 
ಚೆಲ್ಲಿದಂತೆ ಆಯಿತು. ಪುಷ್ಪಗಂಧ ಪೂರ್ಣ ತರುತಲ; 
ಯುಲ್ಲೀರವ ತಂದ್ರ ಮಗ್ನ ನಿಶೀಥಿನಿ; 

ಸ್ವಚ್ಛ ಸರೋವರದಲ್ಲಿ ಅಕಂಪಿತ ಚಂದ್ರಕರಚ್ಛಾಯೆ; 
ಸುಪ್ತವಾಯು. ತಿಂಗಳ ಬೆಳಕು ತಲೆಯಲ್ಲಿ ಹೊತ್ತೊಯ್ದ 
ಕೋಮಲವಾದ ಒತ್ತಾದ ರಾಶಿ ರಾಶಿ ಕತ್ತಲ 

ಪಲ್ಲವದ ಭಾರದಿಂದ ಅಡವಿ ಸ್ಮಂಭಿತವಾಗಿತ್ತು. 
ಹಾಗೆಯೇ ಛಾಯಾ ಸಹಚರ ದಂಡಧಾರಿ ಬ್ರಹ್ಮಚಾರಿ 
ದೀರ್ಫ್ಥಕಾಯ ವನಸ್ಪತಿಯಂತೆ ಚಿತ್ರಾರ್ಹಿತನಂತೆ 
ನಿಂತಿದ್ದನು. ನಿದ್ರೆ ಎಚ್ಚರವಾದ ಆಕ್ಷಣ 

ನಾಲ್ಕು ದಿಕ್ಕು ನೋಡಲಾಗಿ ಯಾವಾಗ 

ಯಾವ ವಿಸ್ಮೃತ ಪ್ರದೋಷದಲ್ಲಿ ಜೀವನವನ್ನು ಬಿಟ್ಟು 
ಅಪೂರ್ವ ಮೋಹ ನಿದ್ರಾ ಲೋಕದಲ್ಲಿ 

ಜನಶೂನ್ಯ ಮ್ಲಾನ ಜ್ಯೋತ್ಸ್ನಾ ವೈತರಣೀ ತೀರದಲ್ಲಿ 
ಸ್ವಪ್ನ ಜನ್ಮಸಡೆದೆನೋ ಎನಿಸಿತು. ಎದ್ದು ನಿಂತೆನು. 
ಹುಸಿ ನಾಚಿಕೆ, ಸಂಕೋಚ, ಸಡಿಲವಾದ ವಸನದಂತೆ ; 
ಕಾಲೆಡೆಗೆ ಜಾರಿದುವು. ಕೇಳಿದೆನು: “ ಪ್ರಿಯೆ ಪ್ರಿಯತಮೇ.” 
ಈ ಗಂಭೀರ ಆಹ್ವಾನದಿಂದ ನನ್ನ ದೇಹದ ಒಳಗೆ 

ಜನ್ಮ ಜನ್ಮ ಶತ ಜನ್ಮ, ಎಚ್ಚತ್ತು ರಿಂತವು. 

ಹೇಳಿದೆನು: “ತೆಗೆದುಕೊ ; ಏನಿದೆ ಅದೆಲ್ಲವನ್ನು 

ಕೋ, ಜೀವವಲ್ಲಭ.” ಬಾಹುಗಳನ್ನು ನೀಡಿದೆನು. 
ಚಂದ್ರನು ವನದಲ್ಲಿ ಮರೆಯಾದನು. ಮೇದಿನಿ 
ಅಂಧಕಾರದಲ್ಲಿ ದುಮುಕಿತು. ಸ್ವರ್ಗ ಮರ್ತ್ಯ, ದೇಶ ಕಾಲ, 
ದುಃಖ ಸುಖ, ಜೀವನ ಮರಣ, ಸ್ತಬ್ಧವಾದವು, 
ಸಹಿಸಲಾಗದ ರೋಮಾಂಚದಲ್ಲಿ. ಪ್ರಭಾತದ 


೧೧ 


ಚಿತ್ರಾಂಗದಾ ೨ಕ್ಕಿ 


ಪ್ರಥಮ ಕಿರಣದಲ್ಲಿ ಹಕ್ಕಿಗಳ ನೊದಲ ಗೀತದಲ್ಲಿ, 
ಎಡಕ್ಕೆ ಊರಿ ಮೆಲ್ಲನೆ ಹಾಸಿಗೆಯಲ್ಲೆದ್ದು ಕುಳಿತೆನು; 
ಸುಖಸುಪ್ತನಾದ ವೀರನನ್ನು ದೃಷ್ಟಿಸಿ ನೋಡಿದೆನು; 
ಅವನ ತುಟಓಯೆಡೆ, ಉದಯದ ಚಂದ್ರಕಲೆಯಂತ್ರೆ 
ರಜನಿಯ ಆನಂದದ ಶೀರ್ಣ ಅವಶೇಷವಾಗಿ 
ಸೊರಗಿದ ನಗೆ ಒಂದಿತ್ತು. ಮಲಗಿದ್ದ ಅವನ 
(ಉನ್ನತ ಲಲಾಟದ ಮೇಲೆ ಅರುಣ ಪ ಪ್ರಕಾಶ 
ಮರ್ತ್ಯ ಲೋಕದಲ್ಲಿ ನವ ಉದಯ ಸರ್ವತದಲ್ಲಿ 
ನವಕೀರ್ತಿ ಸೂರ ್ಯ ಪ್ರಕಾಶ ಹೇಗೆಹಾಗೆ ಹೊಳೆಯಿತು. 
ಹಾಸಿಗೆ ಉಳಿದು ನಿಟ್ಟುಸಿರು ಬಿಟ್ಟು ಎದ್ದೆ ನು. 
ನಿದ್ರಿಸುವ ತ ಸೂರ್ಯ ರತಿ “ಯನ್ನು ಮರಸುವಂತೆ 
ಸಾವಧಾನವಾಗಿ ಮಾಲತೀಲತಾಜಾಲವನ್ನು ಎಳೆದೆನು. 
ನಾಲ್ಕು ಕಡೆಯೂ ನೋಡಿದೆನು. ಅದೇ ಆ ಪರಿಚಿತ 
ಪ್ರಾಚೀನ ಪ ಪೃಥಿ ಥ್ವಿ. ಮತ್ತೆ ನನಗೆ ನನ್ನ ರಿವಾಯಿತು. 
ನವನ ಕ್ರಭಾತದ ಶಿರೀಷ ಕುರ ಹರಡಿದ 
ಹುಲ್ಲಿನ ವಸ ನಲದ ಮೇಲೆ, ತನ್ನ ನೆರಳಿಗೆ ಹೆದರುವ 
ಹರಿಣಿ ಹೇಗೆ "ಹಾಗೆ, ಹೊರಟು ಟನ 
ನಿಜನವಿತ್ಸಾ ಇನ ತಲದಲ್ಲಿ ಕುಳಿತು ಕರಪುಟದಿಂದ 
ಮುಖ ಮುಚ್ಚಿ ಕೊಕಿಡು ಅಳಲೆಳಸಿದೆನು. ಆಗಲಿಲ್ಲ. 
ಮದನ 
ಹಾಮಾನವ ನಂದಿನಿ, ಸ ಸ್ವರ್ಗದ ಸುಖದ ದಿನವನ್ನು 
ನನ್ನ ಕೈ ಕೈಯಿಂದಲೇ ಮುರಿದು ತಂದು 
ಧರಣಿಯ ಏಕರಾತ್ರಿಯನ್ನು ಅದರಿಂದ ತುಂಬಿ 
ಎಚ್ಚರಿಕೆಯಿಂದ ನಿನ್ಪ. ತುಟಯೆಡೆ ಹಿಡಿದೆನು. 
'ಶಚಿಯ ಪ್ರಸಾದ ಸುಥೆಯನ್ನು ರತಿ ಚುಂಬಿತ 
| ನಂದನವನ ಗಂಧಮೋದಿತ ಮಾಧುರ್ಯವನ್ನು 
' ಶುಡಿಸಿದೆನು ನಿನಗೆ. ಆದರೂ ಈ ಅಳುವೇ! 


೨೪ ಚಿತ್ರಾಂಗದಾ 


ಚಿತ್ರಾಂಗದಾ 
ದೇವ, 
ಯಾರಿಗೆ ಕುಡಿಸಿದೆ? ಯಾರ ದಾಹ ಅಡಗಿಸಿದೆ? 
ಆ ಚುಂಬನ, ಆ ಪ್ರೇಮಸಂಗಮ, ನೀಣೆಯ ರುಂಕಾರದಂತೆ 
ಈಗಲೂ ಎದ್ದು ಈ ಅದುರುವ ಒಡಲನ್ನು 
ವ್ಯಾಪಿಸುತ್ತಿವೆ. ಆದರೆ ಅವು ನನ್ನನಾಗಲಿಲ್ಲ. 
ಬಹುಕಾಲ ಸಾಧಿಸಿ ಬರಿ ಒಂದು ಕ್ಷಣ ಮಾತ್ರ 
ಪ್ರಥಮ ಮಿಲನ ಪಡೆಯಬಹುದು. ಆ ಮಿಲನವನ್ನು 
ನನಗೆ ವಂಚನೆಮಾಡಿ ಯಾವುದು ಅನುಭವಿಸಿತು? 
ಚಿರ ದುರ್ಲಭವಾದ ಆ ಮಿಲನದ ಸುಖಸ್ಮೃತಿಯನ್ನು 
ತನ್ನ ಜೊತೆಗೆ ಒಯ್ದು ಈ ನನ್ನ ಮಾಯಾಲಾವಣ್ಯ 
ಅತಿ ಅರಳಿದ ಪುಷ್ಟ ದಂತೆ ಉದುರಿ ನಾಶವಾಗುವುದು. 
ನಿಜಳಾದ ದರಿದ್ರರಮಣಿ ರಿಕ್ತದೇಹದಿಂದ 
ಅನೇಕ ಹಗಲು ಇರುಳು ಸ್ಪಿರವಾಗಿ ನಿಲ್ಲುವಳು. 
ಮಾನಕೇತು, ಯಾವ ಮಹಾರಾಕ್ಷಸಿಯನ್ನು 
ನೀನು ನನಗೆ ನೆರಳಿನಂತೆ ಜೊತೆಕಟ್ಟಿ ನಿಲ್ಲಿಸಿದೀಯೆ? 
ಬಿನು ಅಭಿಸಂಪಾತ? ಚಿರಂತನ ತೃಷ್ಣೆಯಿಂದ 
ನೊಂದು ಆಶಿಸಿದ ತುಟಿಯ ಬಳಿ ಬಂದಿತು ಚುಂಬನ; 
ಅದನ್ನು ಇದು ಪಾನಮಾಡಿತು. ಆ ಪ್ರೇಮ ದೃಷ್ಟಿಪಾತ, 
ಅಷ್ಟು ಆಗ್ರಹೆ ಪೂರ್ಣವಾದದ್ದು, ತಗುಲಿದ ಅಂಗದಲ್ಲಿ 
ಆಸೆಯ ಕೆಂಪು ಗೆರೆಯಂತೆ ಗುರುತು ಮಾಡಿ ನಡೆಯುತಿತ್ತು, 
ರವಿರಶ್ಮಿಯಂಥ ಆ ದೃಷ್ಟಿ ಚಿರರಾತ್ರಿ ತಾಪಸಿನಿಯಾದ 
ಕುಮಾರೀ ಹೃದಯ ಸದ್ಮದ ಮುಂದೆ ಓಡಿ ಬಂದಿತು; 
ಅದನ್ನು ಏಮಾರಿಸಿ ಇದು ಕರೆದೊಯ್ಯಿತು. 
ಮದನ 
ನಿನ್ನೆ ರಾತ್ರಿ 
ಹಾಗಾದರೆ ವ್ಯರ್ಥವಾಯಿತು? ಆಶೆಯ ದೋಣಿ ತೀರ 


ಟಿತ್ರಾಂಗದೌ ೨೫ 


ದಂಡೆಗೆ ಬಂದು ತರಂಗಾಘಾತದಲ್ಲಿ ಹಿಂದೆ ಸರಿಯಿತು? 
ಚಿತ್ರಾಂಗದಾ 


ನಿನ್ನೆ ರಾತ್ರಿ ಯಾವುದೂ ತೋರಲಿಲ್ಲ, ದೇವ. 
ಸುಖ ಸ್ವರ್ಗ ಬ ಹತ್ತಿರವಾಗಿ ಸಿಕ್ಕಿ ಬಿಟ್ಟಿ ತ್ತು; 
ನೊರತಿತೋ ಇಲ್ಲರೋ ಆತ್ಮನಿಸ್ಮರಣ ಸುಖದಲ್ಲಿ 
ನಾನು ಗಣಿಸಲಿಲ್ಲ. ಈ ರ ಎದ್ದ ನನಗೆ 
ನೈರಾಶ್ಯ ಧಿಕ್ಕಾರಗಳ ವೇಗದಲ್ಲಿ ಒಳಒಳಗೆ ಎದೆ ಬಿರಿಯುತ್ತಿದೆ. 
ರಾತ್ರಿಯ ಸಂಗತಿ ಒಂದೊಂದೂ ವಿವರವಾಗಿ ನೆನಪಾಗುತ್ತಿದೆ. 
ಜೀವ ನಿದ್ಯುದ್‌ವೇದನೆಯನ್ನು ಅನುಭವಿಸುತ್ತಿದೆ. 
ನನ್ನ ಆಂತರ್ಯ ನನ್ನ ಬಾಹ್ಯ ಸವತಿಯಾಗಿವೆ: 
ಇನ್ನು ಇದನ್ನು ಮರೆಯುವಂತಿಲ್ಲ. ಸಪತ್ನಿಯನ್ನು 
ಸ್ವಹಸ್ತದಿಂದ ಯತ್ನ ಪೂರ್ವಕವಾಗಿ ಸಜ್ಜುಮಾಡಿ 
ನನ್ನ ಬಯಕೆಯ ಕ್ಷೇತ್ರವಾದ ವಾಸರಶಯ್ಯೆಗೆ 
ಕಳುಹಿಸಬೇಕಾಗಿದೆ. ಎಡೆಬಿಡದೆ ಜೊತೆಗೆ ಇದ್ದು 
ಅದಕ್ಕೆ ಜೊರೆಯುವ ಆದರವನ್ನು ಪ್ರತಿಕ್ಷಣವೂ ಕಣ್ಣಿಟ್ಟು 
ನೋಡಬೇಕಾಗಿದೆ. ದೇಹದ ಮುದ್ದಾಟವನ್ನು ನೋಡಿ 
ಆಂತರ್ಯ ಹಿಂಸಾನಲದಲ್ಲಿ ಉರಿಯುತ್ತಿದೆ. ಇಂಥ ಶಾಸನವನ್ನು 
ನರಲೋಕ್ಷದಲ್ಲಿ ಮತ್ತಾರು ಸಡೆದರು? ಹೇ ಅತನು, 
ನಿನ್ನ ವರವನ್ನು ಹಿಂದಕ್ಕೆ ತೆಗೆದುಕೋ. 

ಮದನ 
ತೆಗೆದುಕೊಂಡೆನೆನ್ನು ; 

ಮಾಯೆಯ ಈ ಹೊದಿಕೆಯನ್ನು ಕಳಚಿ ಎಸೆದುಬಿಟ್ಟು 
ನಾಳೆ ಉದಯ ಪಾರ್ಥನ ಎದುರಲ್ಲಿ ಯಾವ ಮುಖದಿಂದ 
ಹೋಗಿ ನಿಲ್ಲುವೆ? ಕುಸುಮ ಪಲ್ಲವಗಳಿಲ್ಲದ 
ಹೇಮಂತದ ಹಿಮಶೀರ್ಣಲತೆ? ಪ್ರ ಸೋಡದ 
ಮೊದಲ ಆಸ್ಚಾದವನ್ನು ಕುಡಿಯಕೊಟ್ಟು 
ಬಾಯಬಳಿಯಿಂದ ಸುಧಾಪಾತ್ರೆಯನ್ನು ತು ಕೊಂಡು 


ದ್‌ 


೨೬ ಚಿತ್ರಾಂಗದಾ 


ಭೂಮಿತಲದಲ್ಲಿ ಚೂರ್ಣಮಾಡಿಜಿಯಾದರೆ, 
ಆ ಅಕಸ್ಮಾತ್‌ ಆಘಾತದ ಭರದಲ್ಲಿ ಬೆಚ್ಚಿ ಅವನು 
ನಿನ್ನನ್ನು ಎಷ್ಟು ಕೋಪದಿಂದ ನೋಡುವನು! 

ಚಿತ್ರಾಂಗದಾ 
ಅದೂ ಒಳಿತೆ. ಈ ಛದ್ಮರೂನಿಣಿಗಿಂತ 
ನಾನು ನೂರು ಮಡಿ ಶ್ರೇಷ್ಠ; ನನ್ನನ್ನೇ ತೋರುವೆನು. 
ಅದು ಚೆನ್ನವಾಗದೆ ಹೋದರೆ, ಅವನು ಬೇಸರದ ಭರದಲ್ಲಿ 
ತೊರೆದೇ ನಡೆದರೆ, ನಾನು ಎದೆ ಬಿರಿದು ಮಡಿಯುವೆನು; 
ನಾನೇ ಆಗಿರುವೆನು. ಅದೂ ಚಿನ್ನ ಇಂದ್ರಸಖ. 

ವಸಂತ 

ನನ್ನ ಮಾತನ್ನು ಕೇಳು, ಹೊವಿನ ಕೆಲಸದಲ್ಲಿ 
ಅರುಳುವುದೆನ್ನುವುದು ಮುಗಿದ ಮೇಲೆ ಫಲ 
ತಾನೇ ಕಾಣುವುದು. ಯಥಾ ಕಾಲದಲ್ಲಿ 
ತಾಪಕ್ಲಿಷ್ಟ ಲಘು ಲಾವಣ್ಯದ ದಲ 
ತಾನಾಗಿ ಉದುರಿ ಬೀಳುವುದು. ಆಗ ನೀನು 
ನಿನ್ನ ನಿಜಗೌರವದೊಡನೆ ಹೊರಗೆ ಕಾಣುವೆ. 
ಆಗಣ ಆ ನಿನ್ನನ್ನು ಕಂಡು ಅರ್ಜುನನು 
ನೂತನ ಸೌಭಾಗ್ಯವೆಂದು ಸ್ವೀಕರಿಸುವನು. ಹೋಗು, ಈ 
ಹೋಗು, ವತ್ಸೆ, ಯೌವನ ಉತ್ಸವಕ್ಕೆ ಹಿಂದಿರುಗು, 


೪ 
ಅರ್ಜುನ, ಚಿತ್ರಾಂಗದಾ 
ಚಿತ್ರಾಂಗದಾ 
ಏನು ನೋಡುತ್ತಿರುವೆ, ವೀರ, ಹಾಗೆ? 
ಅರ್ಜುನ 
ನಿನ್ನ ಕೋಮಲಾಂಗುಲಿ ಪುಷ್ಪವೃಂತವನ್ನು ಹಿಡಿದು 
ಮಾಲೆಮಾಡುವುದನ್ನು ನೋಡುತ್ತಿದೇನೆ. 


ಚಿತ್ರಾಂಗದಾ 


ಚಳಕ ಬೆಡಗು ಎಂಬ ಒಡಹುಟ್ಟು ಎರಡು 
ಚಂಚಲ ಉಲ್ಲಾಸದಿಂದ ಬೆರಳಿನ ಮುಂದೆ ಮುಂದೆ 
ಜೊತೆಗೂಡಿ ಆಡುತ್ತಿರುವಂತೆ ಕಾಣುತ್ತದೆ. 
ನೋಡುತ್ತ ಹಾಗೆಯೇ ಯೋಚಿಸುತ್ತಿದೇನೆ. 
ಚಿತ್ರಾಂಗದಾ 
ಏನೆಂದು? 
ಅರ್ಜುನ 
ಹೀಗೆಯೇ ಸುಂದರ ಕರದಲ್ಲಿ ಹಿಡಿದು 
ಸರಸವಾಗಿ ಅದೇ ವರ್ಣದ ಸ್ಫರ್ಶರಸದಿಂದ 
ಪ್ರವಾಸದ ದಿನಗಳನ್ನು ಕಟ್ಟ ಕಟ್ಟಿ ಪ್ರಿಯೆ 
ಮಾಲೆಯನ್ನು ಮಾಡುತ್ತಿದಾಳೆಂದು ಯೋಚಿಸಿದೆನು. 
ಆ ಅಕ್ಷಯ ಆನಂದಹಾರವನ್ನು ತಲೆಯಲ್ಲಿ ಧರಿಸಿ 
ಮನೆಗೆ ಹೋಗುವುದು. 
f ಚಿತ್ರಾಂಗದಾ 
ಈ ಪ್ರೇಮಕ್ಕೆ ಮನೆ ಉಂಟೊ? 


ಅರ್ಜುನ 

ಇಲ್ಲದೆ ಉಂಟೆ? | 
ತ ಚಿತ್ರಾಂಗದಾ 

ಇಲ್ಲ. ಮನೆಗೆ ಕೊಂಡೊಯ್ಯುವೆಯಾ! 
ಮನೆಯ ಮಾತೆತ್ತಬೇಡ. ಮನೆ ಬಹುಕಾಲದ್ದು ; 
ನಿತ್ಯ ವಾದದ್ದನ್ನು ಮನೆಗೆ ತೆಗೆದುಕೊಂಡು ಹೋಗು. 
ಅರಣ್ಯದ ಹೊ ಬಾಡುತ್ತದೆ. ಆಗ ಅದನ್ನು 
ಎಸೆಯಲು ಮನೆಯಲ್ಲಿ ಸ್ಥಳ? ಅನಾದರದಿಂದ 


ಕಲ್ಲ ಮಧ್ಯೆ ಎಸೆಯುನೆಯ ? ಅದಕ್ಕಿಂತಲೂ ನಾನು. 


ಅರಣ್ಯಾಂತಃಪುರದಲ್ಲಿದ್ದು ನನ್ನ ಆಟ ಮುಗಿದಾಗ, 
ನಿತ್ಯನಿತ್ಯ ಎಲ್ಲಿ ಮೊಳಕೆಗಳು ಸಾಯುತ್ತವೆ 


೨೭ 


"ತಿಲ ಚಿತ್ರಾಂಗದಾ 


ಪಲ್ಲವರಾಶಿ ಬೀಳುತ್ತದೆ, ಕೇಸರ ಉದುರುತ್ತದೆ, 
ಕುಸುಮದಳ ಜಾರುತ್ತದೆ, ಪ್ರತಿ ಕ್ಷಣಕ್ಷಣವೂ 
ನಶ್ಚರ ಜೀವನಗಳು ಅರಳುತ್ತಿವೆ ಬೀಳುತ್ತಿವೆ, 
ಅಲ್ಲಿ, ದಿನಾಂತದಲ್ಲಿ, ಕಾನನಪ್ರದೇಶದ 
ಶತಶತ ಸಮಾಪ್ತ ಸುಖದ ಜೊತೆಯಲ್ಲಿ, 
ಉದುರಿ ಹೋಗುತ್ತೇನೆ. ಯಾರ ಮನದಲ್ಲಿಯೂ 
ಯಾವ ನೋವೂ ಇರದು. 
ಅರ್ಜುನ 
ಇಷ್ಟೇ ಸರಿಯೆ? 
ಚಿತ್ರಾಂಗದಾ 
ಇಷ್ಟೇ ಸರಿ. ವೀರ, ಇದಕ್ಕೆ ದುಃಖಿಸುವೆಯ? 
ವಿರಾಮದ ದಿನದಲ್ಲಿ ಚೆನ್ನವೆಂದು ತೋರಿದ್ದನ್ನು 
ವಿರಾಮದ ದಿನದೊಡನೆ ಮುಗಿಸಿ ಎಸೆದು ಬಿಡು. 
ಸುಖವನ್ನು ಅದರ ಕಾಲಕ್ಕಿಂತ ಒಂದು ಕ್ಷಣ ಹೆಚ್ಚಾಗಿ 
ಕಟ್ಟ ನಿಲ್ಲಿಸಿದರೆ, ಅದು ದುಃಖವಾಗುತ್ತದೆ. 
ಏನಿದೆ ಅದನ್ನು ತೆಗೆದುಕೊ; ಎಷ್ಟು ಹೊತ್ತಿದೆ 
ಅಷ್ಟು ಹೊತ್ತು ಇರಿಸಿಕೊ. ಆಸೆಯ ಉದಯದಲ್ಲಿ 
ಎಷ್ಟು ಆಶಿಸಿದೆಯೋ, ತೃಪ್ತಿಯ ಸಂಜೆಯಲ್ಲಿ 
ಅದಕ್ಕೆ ಹೆಚ್ಚಿ ನದನ್ನು ಆಶಿಸಬೇಡ. 


ಹೊತ್ತು ಮುಳುಗಿತ್ತು 
ಪ್ರ ಮಾಲೆಯನ್ನು ಧರಿಸು. ದಣಿದ ನನ್ನ ಮೈಯನ್ನು 
ನಿನ್ನ ಬಾಹುಗಳ ಮೇಲೆ ಎಳೆದುಕೋ ವೀರ. 
ಅಧರದ ಸುಖ ಸಮ್ಮಿಲನದಿಂದ ಸಂಧಿಯಾಗಲಿ. 
ಮಿಥ್ಯಾ ಅಸಂತೋಷ ಕ್ಸಾಂತ ಆಗಲಿ. 
ಬಾ, ಬಾಹು ಬಂಧದಲ್ಲಿ ಒಬ್ಬರನ್ನೊಬ್ಬರು 
ಪ್ರಣಯದ ಸುಧಾಮಯ ಚಿರಪರಾಜಯದಲ್ಲಿ 
ಬಂದಿ ಮಾಡೋಣ. 


ಚಿತ್ರಾಂಗದಾ 


ಅರ್ಜುನ 
ಅಕೊ ಕೇಳು ಪ್ರಿಯತಮೆ 


ವೆನಾಂತದ ದೂರದ ಜನದ ಮನೆಗಳಲ್ಲಿ 
ಆರತಿಯ ಶಾಂತಿಯ ಶಂಖ ಎದ್ದು ಮೊಳಗಿದೆ. 


೫ 
ಮದನ, ವಸಂತ 
ಮದನ 
ನಾನು ಸಂಚಶರ, ಸಖ; ಒಂದು ಬಾಣದಿಂದ ನಗು 
ಒಂದರಿಂದ ಅಳು; ಒಂದು ಶರದಿಂದ ಆಸ್ಕೆ 
ಒಂದರಿಂದ ಭಯ; ಒಂದರಲ್ಲಿ ಒಂದೇ ಕ್ಷಣದಲ್ಲಿ, 


ನಿರಹಮಿಲನ, ಆಶಾಭಯ, ದುಃಖಸುಖ, ಎಲ್ಲ ಒಂದಿಗೆ. 


ವಸಂತ 
ನಾನು ಸೋತೆ, ಇನ್ನು ನಿಲ್ಲಿಸು ಸಖ, 
ಓ ಅನಂಗ, ನಿನ್ನ ರಣರಂಗವನ್ನು ಮುಗಿಸು; 


ಹಗಲಿರುಳು ಎಚ್ಚರವಿದ್ದು ನಿನ್ನ ಹುತಾಶನವನ್ನು 


ಇನ್ರೆಷ್ಟು ಕಾಲ ಬೀಸುತ್ತಿರಲಿ? ನಡುನಡುವೆ ಕಣ್ಣಿಗೆ ॥ 


ನಿದ್ರೆ ಕನಿಯುತ್ತಿದೆ. ಬೀಸಣಿಗೆ ಬಾಗಿ ಬೀಳುತ್ತಿದೆ. 
ತಸ್ತದೀಪ್ಲಿ ರಾಶಿ ಬೂದಿಯಿಂದ ಮ್ಲಾ ನವಾಗಿದೆ. 
ಬೆಚ್ಚಿ ಎದ್ದು ಮತ್ತೆ ಹೊಸ ಉಸಿರಿನಿಂದ ಅದನ್ನು 
ನೂತನ ಉಜ್ಜಲತೆಯಿಂದ ಎಚ್ಚರಗೊಳಿಸಿದೇನೆ. | 
ಇನ್ನು ಬೀಳ್ಕೊಡು ಸಖ. 
ಮದನ 

ನಾನು ಬಲ್ಲೆ, ನೀನು 
ಅನಂತ ಅಸ್ಲಿರನು, ಚಿರಶಿಶು. ಎಲ್ಲ ಕಾಲವೂ 
ಬಂಧನನಿಲ್ಲದೆ ದೇನಲೋಕ ಭೂಲೋಕದಲ್ಲಿ 
ಆಡುತ್ತಿರುವೆ. ಏಕಾಗ್ರವಾದ ಪ್ರಯತ್ನದಿಂದ ನಾನು 


೨೯ 


೩ಿಂ ಚಿತ್ರಾಂಗದಾ 


ಯಾವುದನ್ನು ಬಹುಕಾಲ ಹಿಡಿದು ಸುಂದರಪಡಿಸುವೆನೊ 
ಅದನ್ನು ನೀನು ಕ್ಷಣದಲ್ಲಿ ಧೂಳಿಯಲ್ಲಿ ಎಸೆದು 

ಹಿಂತಿರುಗಿ ನೋಡದೆ ಹೋಗುವೆ. ಇನ್ನುಬಹುದಿನ ಇಲ್ಲ; 
ಆನಂದ ಚಂಚಲವಾದ ಅವು, ನಿನ್ನ ರೆಕ್ಕೆಯ ಗಾಳಿಯಿಂದ 
ಚ್ಯುತಪಲ್ಲವಗಳಂತೆ ಲಘುವೇಗದಿಂದ, 

ಹು ಹು ಎಂದು ಎಲ್ಲಿಯೋ ಹಾರುತ್ತವೆ; 

ಹರ್ಷದಿಂದ ನಿಶ್ಚೇತವಾದ ವರ್ಷ ಮುಗಿಯುತ್ತಿದೆ. 


೬ 
ಅರಣ್ಯದಲ್ಲಿ ಅರ್ಜುನ 
ಅರ್ಜುನ 
ಪ್ರಭಾತದಲ್ಲಿ ನಿದ್ರೆಯಿಂದ ಎಚ್ಚ ತ್ತಹೊತ್ತು 
ಸ್ವಪ್ಪಲಬ್ಧ ಅಮೂರ್ತ ರತ್ನ ವನ್ನು 'ಸಡೆದಂತಿದೇನೆ. 
ಅದಸ್ನಿಡಲು ಈ ಭೂಮಿಯಲ್ಲಿ "ಎಡೆಯಿಲ್ಲ; 
ಅದನ್ನು ಕೆತ್ತಬಹುದಾದಂಥ ಕಿರೀಟಿ ಎಲ್ಲಿಯೂ ಇಲ್ಲ; 
ಪೋಣಿಸಲು ತಕ್ಕ ದಾರವಿಲ್ಲ; ಎಸೆದು ಹೋಗೋಣ ವೆ, 
ನಾನು ಅಂಥ ನರಾಧಮನಲ್ಲ. ಈ ಕಾರಣದಿಂದ 
ಅದನ್ನು ಎತ್ತಿಕೊಂಡು ಚಿರರಾತ್ರಿ ಚಿರದಿನ ಸೆರೆಯಾಗಿ 
ಕ್ಷತ್ರಿಯನ ಬಾಹು ಕರ್ತವ್ಯಹೀನವಾಗಿ ಬಿದ್ದಿವೆ. 
ಚಿತ್ರಾಂಗದೆಯ ಪ್ರವೇಶ 
ಚಿತ್ರಾಂಗದಾ 
ಏನು ಯೋಚಿಸುತ್ತಿದೀಯೆ? 
ಅರ್ಜುನ 
ಬೇಟೆಯ ವಿಷಯ. 
ಅಲ್ಲಿ ನೋಡು ಪರ್ವತದ ಮೇಲೆ ವೃಷ್ಟಿ ಧಾರೆ 
ಇಳಿದು ಬಂದಿದೆ. ಅರಣ್ಯದಲ್ಲಿ ಘನಘೋರಚ್ಛಾಯೆ. 
ನಿರ್ಜುರಿಣಿ ದುರ್ದಾಂತವಾಗಿ ಉಕ್ಕಿ ಎದ್ದಿದೆ. 


ಚಿತ್ರಾ ಗದಾ 


ಕಲಗರ್ವ-ಉಪಹಾಸದಿಂದ ತಡಿಯನ್ನು ಭಯಪಡಿಸಿ 
ಅವಹೇಳಿಸುತ್ತಿದೆ. ನನಗೆ ನೆನಪಾಗುತ್ತಿ ೫: 

ಇಂಥ ಮಳೆ ದಿನದಲ್ಲಿ ನಾನು ಐವರು ಸೋದರರು 
ಜೊತೆಯಾಗಿ ಚಿತ್ರಕ ಅರಣ್ಯತಟದಲ್ಲಿ 

ಬೇಟೆಗೆ ಹೋಗುತ್ತಿದ್ದೆವು. ದಿನವೆಲ್ಲ ಬಿಸಿಲಿಲ್ಲದ 
ಸ್ತಿಗ್ಧ ಅಂಧಕಾರದಲ್ಲಿ ಉತ್ಸಾಹದಿಂದ ಕಳೆಯುತಿತ್ತು. 


ಗುರುಗುರು ಮೇಘಮಂದ್ರದಲ್ಲಿ ಹೈದಯ ಕುಣಿದೇಳುತಿತ್ತು; 
ರುರರುರ ವೃಷ್ಟಿ ಜಲದಲ್ಲಿ ಹೊಳೆಯ ವಾಚಾಳ ಕಲೋಲ್ಲಾಸದಲ್ಲಿ 


ಮೃಗಗಳು ನಮ್ಮ ಮೆಲ್ಬಡೆಯ ಸಪ್ಪುಳನ್ನು ಕೇಳವು. 

ಬಣ್ಣದ ಹುಲಿ ದಾರಿಯ ಬದಿಯ ಮೇಲೆ 

ಐದುಗುರ ಗುರುತನ್ನು ಇಟ್ಟುಹೋಗಿ ತನ್ನ ಮನೆ 

ಎಲ್ಲಿ ಎಂದು ತೋರಿಸುತ್ತಿತ್ತು. ಕೇಕಾರವದಿಂದ 

ಅರಣ್ಯ ಧ್ವನಿಸುತ್ತಿತ್ತು. ಬೇಟೆ ಮುಗಿದ ಮೇಲೆ 

ನಾವು ಐವರು ಸಂಗಾತಿಗಳು ಪಂಥ ಹೂಡಿ 

ಮಳೆಯ ಸೌಭಾಗ್ಯದ ಹೆಮ್ಮೆಯಿಂದ ಉಕ್ಕಿದ ನದಿಯನ್ನು 

ಈಸಿ ದಾಟುತ್ತಿದ್ದ ವು. ಹಾಗೆ ಮತ್ತೆ ಬೇಟಿಗೆ 

ಹೋದೇನೇ ಎಂದು ಯೋಚನೆ ಮಾಡಿದೆನು. 
ಚಿತ್ರಾಂಗದಾ 

ಓ ಬೇಟೆಗಾರ, ಯಾವ ಬೇಟವನ್ನು 

ಆರಂಭ ಮಾಡಿದೀಯೆ ಮೊದಲು ಅದನ್ನು ಮುಗಿಸು. 

ನಿನ್ನನ್ನು ಹಿಡಿದಿಟ್ಟ ರುವ ಈ ಸ ಸ್ವರ್ಣಮಾಯಾಮೃಗ 

ಎಂದೂ ಇರುವುದೆಂದು ತಿಳಿದೆಯೋ? ಹಾಗಿಲ್ಲ ಕಂಡೆಯ! 

ಈ ವನ್ಯಹರಿಣಿ ತನ್ನ ನ್ನುತಾನೇ ಇಟ್ಟುಕೊಳ್ಳ ಲಾರದು. 

ಯಾವ ಕ್ಷಣದಲ್ಲಿ ಬಿಚ್ಚ ಕನಸಂತೆ ಗೂ 

ಯಾರು ಬಲ್ಲರು? ಕ್ಷಣಿಕವಾದ ಆಟದಿಂದ 

ಚಿರದಿನದ ಪಾಶವನ್ನು ಮಾಡುವುದು: ಆಗದು. 

ಅಕೋ ದೃಷ್ಟಿಸಿ ನೋಡು, ಗಾಳಿಗೆ ಮಳೆಗೆ 


೧೧ 


4೧ 


ಕಿ೨ ಚಿತ್ರಾ ಂಗದೌ 


ಹೇಗೆ ಆಟ ನಡೆಯುತ್ತಿದೆ. ಗಾಳಿಯ ಬೆನ್ನ ಮೇಲೆ 
ಶ್ಯಾಮವರ್ಷ ನಿಮಿಷಕ್ಕೆ ಸಹಸ್ರ ಶರವನ್ನು ಎಸೆಯುತ್ತಿದೆ. 
ಆಗಲೂ ಆ ದುರ್ದಾಂತ ಮೃಗ ಅಕ್ಷತ ಅಜೇಯವಾಗಿ 
ಸೋಲದೆ ತಿರುಗುತ್ತಿದೆ. ನಾಥ, ನನ್ನ ನಿನ್ನ 

ಈ ಆಟ ಅಂಥದೇ. ಈ ಮಳೆಯ ದಿನದಲ್ಲಿ 
ಸರ್ವಪ್ರಯತ್ನದಿಂದ ಚಂಚಲೆಯನ್ನು ಬೇಟೆಯಾಡು. 
ಬತ್ತಳಿಕೆಯಲ್ಲಿ ಎಷ್ಟು ಶರ, ಎಷ್ಟು ಅಸ್ತ್ರ ಇವೆ 

ಅವನ್ನೆಲ್ಲ ಏಕಾಗ್ರ ಆಗ್ರಹ ಭಾವದಿಂದ 
ಸುರಿಸುವೆಯಂತೆ. ಒಮ್ಮೆಕತ್ತಲೆ, ಒಮ್ಮೆ ಚಕಿತ ದೀಪ್ತಿ, 
ಬೆಚ್ಚಿ ನಗೆಯಲ್ಲಿ ಕರೆಯಲಿ, ಒಮ್ಮೆ ಸ್ನಿಗ್ಗವಾದ 

ವೃಷ್ಟಿ ನರ್ಷಣ, ಒಮ್ಮೆ ದೀಪ್ತ ವಜ್ರಜ್ವಾಲೆ. 

ಮಧ್ಯೆ ಮೇಘ ಕನಿದ ಜಗದ ನಡುವೆ ಮಾಯಾಮೃಗಿ 
ಬಾಧೆ ಇಲ್ಲದೆ ಚಿರಕಾಲ ಸುತ್ತಿ ಸುಳಿಯಲಿ. 


೭ 
ಮದನ, ಚಿತ್ರಾಂಗದಾ 
ಚಿತ್ರಾಂಗದಾ 
ಹೇ ಮನ್ಮಥ, ನನ್ನ ದೇಹಾದ್ಯಂತ 
ಏನನ್ನು ಲೇಪಿಸಿರುವೆಯೋ ನಾನರಿಯೆ. 
ತೀವ್ರ ಮದಿರದಂತೆ ರಕ್ತದಲ್ಲಿ ಬೆರೆತು ಅದು 
ನನ್ನ ಜೀವನವನ್ನು ಉನ್ಮಾದಗೊಳಿಸುತ್ತಿದೆ. 
ನಡೆಯ ಹೆಮ್ಮೆಯಿಂದ ಮತ್ತಳಾದ ಹರಿಣಿ ನಾನು 
ಕೆದರಿದ ಕೂದಲಿಂದ ಉಬ್ಬಸ ಪಡುತ್ತ 
ಭೂಮಿಯನ್ನು ದಾಟ ಚಿಗಿದು ಓಡುತ್ತಿರುವೆನು. 
ಧನುರ್ಧರ ಘನಶ್ಯಾಮರಾದ ನನ್ನ ವ್ಯಾಧರು, 
ನಿರಾಶಳಾಗುವಂತೆ ನನ್ನನ್ನು ದಣಿಸಿರುವರು. 
ಅವರು ದಾರಿದಾರಿಯಲ್ಲೂ ವನವನದಲ್ಲೂ 


ಚಿತ್ರಾಂಗದಾ 


ನನ್ನನ್ನು ಅಲಸುತ್ತಿರುವರು. ನಿರ್ದಯರಾಗಿ 
ವಿಜಯ ಸುಖದಲ್ಲಿ ಕೌತುಕದ ನಗೆಯನ್ನು 
ನಗುತ್ತಿರುವರು. ಈ ಆಟವನ್ನು ನಿಲ್ಲಿಸಲು 
ಭಯವಾಗುತ್ತಿದೆ; ಒಂದು ಕ್ಷಣ ಸುಮ ನಾಡೆನೋ 
ಅಳುವಿಂದ ಎದೆ ಅ ಒಡೆದು 1 ಇ. 
ಮದನ 
ಇರಲಿ, ನಿಲ್ಲಿಸಬೇಡ. ಈ ಆಟ ನನ್ನದು. 
ನಡೆಯಲಿ; ಮುರಿಯಲಿ ಬಾಣ, ಹೃದಯ ಬಿರಿಯಲಿ; 
ನನ್ನ ಬೇಟೆ ಇಂದು ಅರಣ್ಯದ ನಡುವೆ; 
ನವೀನ ವರ್ಷಾಕಾಲದಲ್ಲಿ. ಅದನ್ನು ದಣಿಸಿಬಿಡು ; 
ಪದಾನತನಾಗಿ ಮಾಡು; ದೃಢಪಾಶದಲ್ಲಿ ಬಂಧಿಸು; 
ಕನಿಕರ ತೋರಜೇಡ್ಕ ನಗುವಿಂದ ಜರ್ಜರಪಡಿಸು; 
ಅಮ ತವಿಸಷದಿಂದ ಬಳಿದ ಕೂರಾದ ವಾಗ್ಬಾಣದಿಂದ 


ಲ 
ಎದೆಯನ್ನು ನಾಟು. ಬೇಬೆಯಲ್ಲಿ ಕನಿಕರ ತರವಲ್ಲ. 


೮ 
ಅರ್ಜುನ, ಚಿತ್ರಾಂಗದಾ 
ಅರ್ಜುನೆ 
ಒಡತಿ ಇಲ್ಲವೆಂದು ನಿ ಪ್ರಿಯ ಪರಿಜನ ಸ] 
ಮನೆ ಒಂದು ಟ್‌ ನಿನಗೆ ಇಲ್ಲವೆ ಪ್ರಿಯೆ? 


ದಿನವೂ ಸ್ನೇಹ ಸೇನೆಮಾಡಿ ಯಾವ ಸ ಪುರಿಯನ್ನು 


ಸುಧಾಮಗ್ನ ಮಾಡಿದ್ದೆಯೋ, ಯಾನ ಒಂದು ಎಡೆಯ 
ದೀಪವನ್ನಾರಿಸಿ ಅರಣ್ಯದ ಮಥ್ಯೆ ತಿರುಗುತ್ತಿ ದೀಯೊ, 
ನಿನ್ನಎಳವೆಯ ನೆನಪು ಎಲ್ಲಿಗೆ ಅಳುತ್ತ ಹೋಗುವುದೋ, 
ಅಂಥ ಸ್ಥಾನ ಇಲ್ಲವೆ? . 
ಚಿತ್ರಾ ೦ಗದಾ 
ಏಕೆ ಕೇಳುವೆ? ನಿನಗೆ 
ಈ ಸುಖ ಸಾಕಾಯಿತೊ? ನಿನಗೆ ಏನು ಕಾಣುತ್ತದೆ 


೩೩ 


೩4೪ ಚಿತ್ರಾಂಗದಾ 


ಅದೇ ನಾನು. ಮತ್ತೆ ಬೇರೆ ಪರಿಚಯ ಇಲ್ಲ. 
ಪ್ರಭಾತದಲ್ಲಿ ಇಕೋ ಅಲುಗುತ್ತಿರುವುದಲ್ಲ, 
ಕಿಂಶುಕದ ಒಂದು ಪಲ್ಲವದ ಕೊನೆಯಲ್ಲಿ 
ಒಂದು ಹೆನಿ ಮಂಜು, ಅದಕ್ಕೆ ನಾಮ ಧಾಮ ಉಂಟಿ? 
ಯಾರೇ ಆಗಲಿ ಅದರ ಪರಿಚಯ ಕೇಳುವರೆ? 
ನೀನು ಯಾರನ್ನು ಪ್ರೀತಿಸುತ್ತಿರುನೆಯೊ ಅವಳು 
ನಾಮ ಧಾಮ ಇಲ್ಲದ ಇಂಥದೆ ಮಂಜಿನ ಹನಿ. 

ಅರ್ಜುನ 
ಅವಳಿಗೆ ಪೃಥ್ವಿ ಯಲ್ಲಿ ಬಂಧನವೇ ಇಲ್ಲವೇ? 
ಬರಿಯ ಒಂದೇ ಒಂದು ಬಿಂದು ಸ್ವರ್ಗ 
ಮರನಿನಿಂದ ಭೂಮಿಗೆ ಬಿದ್ದಿತೇ? 

ಚಿತ್ರಾಂಗದಾ 

ಬಿದ್ದಿರುವುದು ಸಾಧ್ಯ. 
ಅರಣ್ಯದ ಕುಸುಮಗಳು ಬರಿಯ ಒಂದು ಕ್ಷಣಕಾಲ 
ತಮ್ಮ ಉಜ್ವಲತೆಯನ್ನು ಕೊಟ್ಟಿವೆ. | 

ಅರ್ಜುನ 

ಅದರಿಂದಲೇ ಪ್ರಾಣ 

ಸದಾ, ಹೋಯಿತೇ, ಹೋಯಿತೇ, ಎನ್ನುತ್ತಿದೆ. 
ತೃಪ್ತಿಯಾಗದು; ಶಾಂತಿ ಬಾರದು; ಓ ಸುದುರ್ಲಭ್ಯೆ, 
ಇನ್ನೂ ಹತ್ತಿರ ಬಾ. ನಾಮ ಧಾಮದಲ್ಲಿ 
ಗೋತ್ರ ಗೃಹ ವಾಕ್ಯ ದೇಹ ಮನಗಳಲ್ಲಿ 
ಸಾವಿರ ಬಂಧನದಲ್ಲಿ ನನ್ನನ್ನು ಹಿಡಿ, ಪ್ರಿಯೆ. 
ನಾಲ್ಕು ಕಡೆಯಿಂದ ಮುತ್ತಿ ನಿನ್ನನ್ನು ಸೋಕಿ, 
ಈ ಭಯವುಳಿದು ನಾನು ಧೈರ್ಯದಿಂದ ಬಾಳುನೆನು. 
ಹೆಸರಿಲ್ಲವೆಂಬೆಯ? ಹಾಗಾದರೆ ನಿನ್ನನ್ನು 
ಯಾವ ಪ್ರೇಮಮಂತ್ರದಿಂದ ಹೃದಯದಲ್ಲಿ ಜಪಿಸಲಿ? 


ಚಿತ್ರಾ ೦ಗದಾ ೩೫ 


ಗೋತ್ರವಿಲ್ಲ? ಹಾಗಾದರೆ ಈ ಕಮಲವನ್ನು 
ಯಾವ ಮೃ ಣಾಲದಲ್ಲಿ ಸೆಕ್ಕೆ ನಿಲ್ಲಿಸಲಿ? 

ಚಿತ್ರಾಂಗದಾ 

ಇಲ್ಲ ಇಲ್ಲ. 
ನೀನು ಯಾರನ್ನು ಕಟ್ಟಿ ಡಲು ಬಯಸುವೆ ಅವಳು 
ಎಂದೂ ಬಂಧನವನ್ನರಿತವಳಲ್ಲ. ಆ ವಸ್ತು 
ಕೇವಲ ಮೇಘದ ಮೇಲಣ ಸುವರ್ಣ ದೀಪ್ತಿ, 
ಕುಸುಮಗಳ ಸುಗಂಧ; ತರಂಗಗಳ ಗಮನ. 
ಅರ್ಜುನ 

ಹಾಗಾದರೆ ಅವಳನ್ನು ಪ್ರೀತಿಸುವ ನಾನು ನಿರ್ಭಾಗ್ಯನು. 
ಪ್ರಿಯೇ, ಪ್ರೇಮದ ಕೈಯಿಂದ ಆಕಾಶಕುಸುಮವನ್ನು ಕೊಡದಿರು. 
ಸುಖದಲ್ಲಿ ದುಃಖದಲ್ಲಿ ಸುದಿನ ದುರ್ದಿನದಲ್ಲಿ 
ಎದೆಯಲ್ಲಿಡಲು ಇವನಿಗೆ ಧನವನ್ನು ಕೊಡು. 


ಚಿತ್ರಾಂಗದಾ 


ವರ್ಷ ಮುಗಿಯಲಿಲ್ಲ, ಈ ಮಧ್ಯೆ ದಣಿನೇ? 

ಹಾ, ಈಗ ಅರಿತೆನು ಪುಷ್ಪದ ಆಯುಸ್ಸು ಅಲ್ಪವಾಗಿರುವುದು 
ದೇವರ ಅನುಗ್ರಹ. ಅಳಿದ ವಸಂತಗಳ 

ಎಷ್ಟೋ ಮೃತ ಪುಷ್ಪ ಗಳೊಡನೆ ಈ ಮೋಹಕ ತನು 
ಉದುರಿ ಬಿದ್ದಿದ್ದರೆ ಒಳಿತೇ ಆಗುತ್ತಿತ್ತು. 

ಹೆಚ್ಚು ದಿನ ಇಲ್ಲ ಪಾರ್ಥ, ಇರುವಷ್ಟು ದಿನದಲ್ಲಿ 
ಆಶೆಯನ್ನು ಪೂರ್ತಿಗೊಳಿಸುವ ಕುತೂಹೆಲದಿಂದ, 

ಅವುಗಳ ಆನಂದ ಮಧುವನ್ನು ನಿಶ್ಶೇಷವಾಗಿ ಪಾನಮಾಡು. 
ಆಮೇಲೆ ಬಾರಿಬಾರಿಗೆ. ಸ್ಮೃತಿಯ ಕುಹಕದಲ್ಲಿ ಸಿಕ್ಕಿ 

ಗತ ಸಂಧ್ಯಾಕಾಲದ ಚೂತವೃಂತ ಮಾಧನಿಯ ಬಳಿಗೆ '. 
ತೃಸಿತ ಭೃಂಗ ಬರುವಂತೆ ಮರಮರಳಿ ಬರುವುದು ಬೇಡ. 


೩೬ ಚಿತ್ರಾಂಗದಾ 


< 
ನನಚರಗಣ, ಅರ್ಜುನ 


ನನಚರ 
ಹಾ, ಹಾ, ಯಾರು ರಕ್ಷಿಸುವವರು? 


ಅರ್ಜುನ 
ಏನಾಗಿದೆ? 
ನನಚರ 
ಉತ್ತರ ಪರ್ವತದಿಂದ ಹೊರಟು ದಸ್ಕುದಲ, 
ಮಳೆಗಾಲದ ಪರ್ವತ ಪ್ರವಾಹದ ವೇಗದಿಂದ 
ಹಾಯ್ದು ಬಂದು ಹಾಡಿಗಳನ್ನು ನಾಶಮಾಡುತ್ತಿದೆ. 
ಅರ್ಜುನ 
ಈ ರಾಜ್ಯದ ರಕ್ಷಕರು ಯಾರೂ ಇಲ್ಲವೆ? 
ನನಚರ 
ದುಷ್ಟರನ್ನು ದಮನಮಾಡಲು ನಮ್ಮ ರಾಜಕುಮಾರಿ 
ಚಿತ್ರಾಂಗದಾ ಇದ್ದಳು. ಅವಳ ಭಯದಿಂದ 
ರಾಜ್ಯದಲ್ಲಿ ಯಮನ ಭಯ ಒಂದು ಹೊರತಾಗಿ 
ಬೇರೆ ಭಯ ಇರಲಿಲ್ಲ. ಅಜ್ಞಾತ ಭ್ರಮಣ ವ್ರತದಲ್ಲಿ 
ಅವಳು ತೀರ್ಥಯಾತ್ರೆ ಗಾಗಿ ಹೋಗಿದಾಳಂತೆ. 
ಅರ್ಜುನ 
ಏನು? ಈ ರಾಜ್ಯದ ರಕ್ಷಕಿ ಸ್ತ್ರೀಯೆ? 
ವನಚರ 
ಆ ದೇನಿ ತನ್ನ ಅನುರಕ್ತ ಪ್ರಜೆಗಳಿಗೆ 
ಒಂದು ದೇಹದಲ್ಲಿ ಬೆರೆತ ತಾಯಿ ತಂದೆ. 


ಸ್ನೇಹದಿಂದ ರಾಜಮಾತೆ; ವೀರ್ಯದಲ್ಲಿ ಯುವರಾಜ. 
ವನಚರರು ಹೋಗುತ್ತಾರೆ 


ಚಿತ್ರಾಂಗದಾ ಶೆ ಶಿ 


ಚಿತ್ರಾಂಗದಾ ಬರುತ್ತಾಳೆ 
ಚಿತ್ರಾಂಗದಾ 
ಏನು ಯೋಚಿಸುವೆ ನಾಥ? 
ಅರ್ಜುನ 
ಏಕೋ ಕಾಣೆ, 
ಚಿತ್ರಾಂಗದಾ ಎನ್ನುವರಲ್ಲ, ರಾಜಕುಮಾರಿ, 
ಅವಳು ಎಂಥವಳಿರಬಹುದೆಂದು ಯೋಚಿಸುತ್ತಿದೇನೆ. 
ಪ್ರತಿ ದಿನ ನೂರಾರು ಬಾಯಿಂದ ಅವಳ ವಿಷಯವಾಗಿ 
ನವನವ ಅಪೂರ್ವ ಕಥೆಯನ್ನು ಕೇಳುತ್ತಿದೇನೆ. 
ಚಿತ್ರಾಂಗದಾ ಇ 
ಅವಳೊಬ್ಬ ಕುತ್ತಿತಳು. ಕುರೂಪಿ. ಅವಳಿಗೆ ಇಂಥ 
ಬಾಗಿದ ಹುಬ್ಬಿಲ್ಲ; ಇಂಥ ಕರಿಗಪ್ಪಾದ ಕಣ್ಣಿಲ್ಲ. 
ಅವಳ ಕಠಿಣ ಶಕ್ತ ಬಾಹು ಲಕ್ಷ್ಯಭೇದವನ್ನು ಕಲಿತಿವೆ; 
ಗಂಡಿನ ಮೈಯನ್ನು ಇಂಥ ಸುಕೋಮಲ ನಾಗಪಾಶದಿಂದ 
ಕಟ್ಟುವುದನ್ನು ಅವಳು ಅರಿಯಳು. 
ಅರ್ಜುನ 
ಆದರೂ ಅವಳು 
ಸ್ನೇಹೆದಲ್ಲಿ'ನಾರಿ, ಶೌರ್ಯದಲ್ಲಿ ಪುರುಸಳೆಂದು ಕೇಳಿರುವೆನು. 
ಚಿತ್ರಾಂಗದಾ 
ಛಿ ಬಿಡು, ಹಾಗಿರುವುದೇ ಅವಳ ದೌರ್ಭಾಗ್ಯ. 
ನಾರಿ ತೀರಾ ನಾರಿಯಾದರೈ, ಭೂಮಿಗೆ ಒಂದು ಭೂಷಣ, 
ಒಂದು ಬೆಳಕು. ಕೇವಲ ಪ್ರೇಮದಿಂದ, ಮಧುರವಾದ ಹಟದಿಂದ, 
ನೂರು ತರದ ಬೆಡಗಿನಿಂದ, ಕ್ಷಣಬಿಡದೆ ಸಂತತವಾಗಿ 
ದಾಳಿ ಮಾಡಿ ಅಪ್ಪಿಕೊಂಡು, ವಕ್ರವಾಗಿ ಕಟ್ಟಿಕೊಂಡು, 
ನಗುತ್ತ ಅಳುತ್ತ ಸೇನೆಯಿಂದ ಲಲ್ಲೆ ಯಿಂದ, 
ಪತಿಯನ್ನು ಸದಾ ನೋಡಿಕೊಂಡಳೇ, ಅವಳ ಜನ್ಮ ಸಾರ್ಥಕ. 


ಫ್ಲಿಲೆ ಚಿತ್ರಾಂಗದಾ 


ಹೆಣ್ಣಾ ದವಳ ಕಾರ್ಯದಕ್ಷತೆ, ಕೀರ್ತಿ, ಶೌರ್ಯ, ಬಲ, 
ಶಿಕ್ಷೆ ದೀಕ್ಷೆ ಏಕೆ ಬರುತ್ತವೆ? ಪ್ರಿಯ, ನೀನು ನಾಳೆ 
ಅವಳನ್ನು ಇಲ್ಲಿ ವನಸಥದ ಪಕ್ಕದಲ್ಲಿ, 
ಈ ಪೂರ್ಣಾತೀರದಲ್ಲಿ, ಆ ದೇವಾಲಯದ ಒಳಗೆ 
ನೋಡಿದ್ದೇ ಆದರೆ ನಕ್ಕು ಹೊರಟು ಹೋಗುವೆ. 
ಹಾ, ಹಾ, ಇಂದು ನಾರಿಯ ಸೌಂದರ್ಯದಲ್ಲಿ 
ಇಷ್ಟು ಅರುಚಿಯೇ? ಹೆಣ್ಣಿ ನಲ್ಲಿ ಗಂಡಿನ ಗುಣವನ್ನು 
ಹುಡುಕ ಹೊರಬರುವೆಯಲ್ಲ! 
ಬಾ ನಾಥ 
ಅಕೊ ನೋಡು ಶೈಲ ಗುಹಾಮುಖದಲ್ಲಿ. 
ಆ ಗಾಢಚ್ಛಾ ಯೆ, ಅಲ್ಲಿ ಎಳೆಯ ನೀತ ಶ್ಯಾಮಲ 
ಕಿಸಲಯವನ್ನು ಎತ್ತಿ ರುರಿಯ ತುಂತುರಿನಲ್ಲಿ ನೆನಸಿ 
ನಮ್ಮ ಮಧ್ಯಾ ಹ್ಹೆ ಶಯನವನ್ನು ಹಾಸಿ ಇದೇನೆ. 
ಗಭೀರ ee ಯೆಯಲ್ಲಿ ಕುಳಿತು, 
ಕ್ಲಾಂತ ಕಂಠದಿಂದ ಮೊರೆಯುತ್ತ ಕಪೋತ 
“ಕ್ರಾಲಹೋಯಿತು', “ಕಾಲಹೋಯಿತು” ಎನ್ನುತ್ತಿದೆ. 
ನದಿ ನೆರಳಡಿಯಲ್ಲಿ ಕುಲು ಕುಲು ಶಬ್ದದಿಂದ 
ಹರಿದು ಹೋಗುತ್ತಿದೆ. ಬಂಡೆಯ ಮೇಲೆ 
ಸದರ ಪದರದಲ್ಲಿ ಸರಸ ಸುಸ್ಪಿಗ್ಗವಾದ 
ನೆನೆದ ಕರಿಯ ಪಾಚಿ ಕೋಮಲಾಧರದಿಂದ 
ಕಣ್ಣನ್ನು ಮುದ್ದಿಸುತ್ತಿದೆ. ಆ ನಿರ್ಜನ ಆಶ್ರಮಕ್ಕೆ 
ಹೋಗೋಣ ಬಾ ನಾಥ 
ಅರ್ಜುನ 
ಇಂದು ಬೇಡ ಪ್ರಿಯೆ. 


ಕ ಚಿತ್ರಾಂಗದಾ 
ಏಕೆ ನಾಥ? 


ಚಿತ್ರಾಂಗದಾ 4೯ 


ಅರ್ಜುನ 
ಕೇಳಿದೆನು ಜನರನ್ನು ಹಿಂಸಿಸಲು 

ದಸ್ಕುದಳ ಬಂದಿದೆಯೆಂದು. ಭೀತ ಜನರನ್ನು 
ರಕ್ಷಿಸಲೆಳಸುವೆನು. 

ಚಿತ್ರಾಂಗದಾ ಸ 

ಭಯವೇನೂ ಇಲ್ಲ ಪ್ರಭು. 
ಅರಗುವರಿ ಚಿತ್ರಾಂಗದೆ ತೀರ್ಥಯಾತ್ರಾ ಕಾಲದಲ್ಲಿ 
ದಿಕ್ಕು ದಿಕ್ಕಿಗೆ ಎಚ್ಚರಿಕೆಯ ಕಾವಲವರನ್ನು 
ನಿಲ್ಲಿಸಿ ಹೋಗಿರುವಳು. ವಿಪತ್ತಿನ ಮಾರ್ಗ ಎಷ್ಟುಂಟು 
ಅವನ್ನೆಲ್ಲ ಜಾಗರೂಕತೆಯಿಂದ ತಡೆದು ಹೋಗಿರುವಳು. 
ಅರ್ಜುನ 
ಆದರೂ ಅಪ್ಪಣೆ ಕೊಡು ಪ್ರಿಯೆ. ಸ್ವಲ್ಪ ಕಾಲ 
ಕ್ಷತ್ರಿಯ ಕರ್ತವ್ಯವನ್ನು ಮಾಡಿ ಬರುವೆನು. 
ನನ್ನ ಈ ಬಾಹುಗಳು ಬಹುದಿನದಿಂದ 
ಆಲಸ್ಯದಲ್ಲಿದ್ದಿವೆ. ಬ್ರಿ ಸುಮಧ್ಯಮೆ 
ಕೀರ್ತಿ ಕ್ಷೀಣವಾಗಿರುವ ಈ ಭುಜದ್ವಯವನ್ನು 
ಮತ್ತೊಮ್ಮೆ ನವೀನ ಗೌರವದಿಂದ ತುಂಬಿತರುವೆನು; 
ನಿನ್ನ ತಲೆಯ ಕೆಳಗೆ ಎಚ್ಚರಿಕೆಯಿಂದಿಡುವೆನು; 
ಆಗ ಅದು ನಿನಗೆ ತಕ್ಕ ದಿಂಬು ಆಗುವುದು. 
| ಚಿತ್ರಾಂಗದಾ 

ನಾನು ಹೋಗಗೊಡದಿದ್ದರೆ, ಕಟ್ಟಿ ನಿಲ್ಲಿಸಿದರೆ 
ಒಡರಿಕೊಂಡು ಹೋಗುವೆಯ? ಹಾಗಾದರೆ ಹೋಗು. 
ಆದರೆ ಮರೆಯಬೇಡ. ಹರಿದ ಬಳ್ಳಿ ಮತ್ತೆ ಅಂಟಸಬರುವುದಿಲ್ಲ. 
ತೃಪ್ತಿ ಆಗಿರುವುದಾದರೆ ಹೋಗು, ನಾನು ತಡೆಯುವುದಿಲ್ಲ. 
ಆಗಿಲ್ಲವಾದರೆ ಇದು ನೆನನಿರಲಿ;: ಚಂಚಲೆಯಾದ ಸುಖಲಕ್ಷ್ಮ್ಮಿ 
ಯಾರಿಗಾಗಿಯೂ ಕುಳಿತು ಕಾಯುವುದಿಲ್ಲ. 


೪೦ ಚಿತ್ರಾಂಗದಾ 


ಅವಳು ಯಾರಿಗೂ ಸೇವಾದಾಸಿಯಲ್ಲ. 

ನರನಾರಿಯರು ಭಯದಿಂದ ಭಕ್ತಿಯಿಂದ 

ಅವಳಿಗೆ ಸೇವೆ ಮಾಡಬೇಕು. ಹಗಲೂ ಇರುಳೂ 

ಅವಳು ಪ್ರಸನ್ನಳಾಗಿರುವಷ್ಟು ಕಾಲವೂ 

ಕಣ್ಣಲ್ಲಿ ಕಣ್ಣು ಇಟ್ಟುಕೊಂಡು ಇರಬೇಕು. 

ಸುಖದ ಕಲಿಕೆಯನ್ನು ಇಟ್ಟುಕಲಸಕ್ಕೆ ಹೋಗುವವರು 

ಕೆಲಸ ಮುಗಿದು ಸಂಜೆಯಲ್ಲಿ ಹಿಂದಿರುಗಿ ಬಂದಾಗ 

ಮುಗುಳು ಅರಳಿ ದಳ ಉದುರಿ ಭೂಮಿಯಮೇಲೆ 

ಬಿದ್ದಿರುವುದನ್ನು ನೋಡಿ ತಮ್ಮ ಎಲ್ಲ ಕೆಲಸವೂ 

ವ್ಯರ್ಥವೆಂದು ಎಣಿಸುವರು. ಬಹುಕಾಲ 

ಜೀವಂತ ಅತೃಪ್ತಿ ಅವರ ಜೀವನದ ಮಧ್ಯೆ 

ಕ್ಷುಧಾತುರವಾಗಿ ನಿಲ್ಲುತ್ತದೆ. ಬಾ ನಾಥ ಕುಳಿತುಕೊ. 

ಇಂದೇಕ ಇಷ್ಟು ಅನ್ಯ ಮನಸ್ಸು? ಯಾರ ನೆನಸೆಂದ? 

ಚಿತ್ರಾಂಗದೆಯದೆ? ಇಂದೇನು ಅವಳದು ಇಷ್ಟು ಪುಣ್ಯ? 
ಅರ್ಜುನ 

ಆ ವೀರಾಂಗನೆ ಬೇರೆಯಾರ ಸಲುವಾಗಿ 

ದುಷ್ಟರ ವ್ರತವನ್ನು ಹಿಡಿದಿರುವಳೋ ಎಂದು 

ಯೋಚಿಸುತ್ತಿದೇನೆ. ಅವಳಿಗೇನು ಕಡಮೆಯೋ? 
ಚಿತ್ರಾಂಗದಾ 

ಅವಳಿಗೇನು ಕಡಮೆಯೆ? ಆ ನಿರ್ಭಾಗ್ಯಳಿಗೆ ಇದ್ದದ್ದೇನು? 

ಅಭ್ಸಭೇದಿಯಾದ ದುರ್ಗ ಸುದುರ್ಗಮವಾದ 

ಅವಳ ಶೌರ್ಯ ಲಲಿತವಾದ ರಮಣೀ ಸೌಂದರ್ಯವನ್ನು 

ನಾಲ್ಕು ದಿಕ್ಕಿನಲ್ಲೂ ತಡೆದು ಸೆರೆ ಮಾಡಿಟ್ಟ ತು. 

ಹೆಣ್ಣಾ ದವಳು ಸಹಜವಾಗಿ ಅಂತಃಪುರವಾಸಿನಿ. 

ತನ್ನಷ್ಟಕ್ಕೆ ತಾನು ಗೋಪ್ಯದಲ್ಲಿರುವಳು. 

ಹೃದಯದ ಪ್ರತಿಬಿಂಬ ದೇಹದ ಶೋಭೆಯಲ್ಲಿ ಕಾಣಿಸದಿದ್ದರೆ 


ಚಿತ್ರಾಂಗದಾ ಳಗ 


ಹೆಣ್ಣಾ ದವಳನ್ನು ನೋಡಬಯಸುವವರು ಯಾರು? 
ಅವಳಿಗೆ ಕಡಮೆಯೇನೆ? ಅರುಣ ಲಾವಣ್ಯಲೇಖೆ 
ಎಂದಿಗೂ ಆರಿಹೋದ ಉಷೆಯಂತೆ ಹೆಣ್ಣಾದವಳು 
ಶೌರ್ಯ ಶೈ ಲದ ಶಿಖರದ ಮೇಲೆ ತನ್ನ ನೂರು ಸದರದ 
ತಿಮಿರದ ಅಡಿಯಲ್ಲಿ ನಿತ್ಯ ಏಕಾಕಿನಿಯಾಗಿ ಕುಳಿತರೆ 
ಅವಳಿಗೇನು ಕಡಮೆಯೆ? ಬಿಡು ಅವಳ ಮಾತು. 
ಅದು ಪುರುಷರ *ವಿಗೆ ಇಂಪಾಗಿ ಕಾಣದು. 
ಅರ್ಜುನ 
ಇಲ್ಲ, ಹೇಳು; ನನ್ನ ಈ ಕೇಳಬೇಕೆಂಬಾಸೆ 
ಬರುಬರುತ್ತ ಹೆಚ್ಚುತ್ತಿದೆ. ಹೃದಯ ಅಂತರಾಳದಲ್ಲಿ 
ಅದನ್ನು ಅನುಭವಿಸುತ್ತಿದೆ. ಅರ್ಧ ರಾತ್ರಿಯಲ್ಲಿ ಯಾವುದೋ 
ಅಪೂರ್ವಪ್ರದೇಶನನ್ನು ಹೊಕ್ಕ ದಾರಿಹೋಕನಂತಿದೇನೆ ನಾನು. 
ನದಿ ಗಿರಿ ವನ ಭೂಮಿ ಸುಪ್ಲಿನಿಮಗ್ಗ ವಾಗಿರಲು 
ಶುಭ) ಸೌಧ ಕಿರೀಟನಿಯಾದ ಉದಾರ ನಗರಿ 
ಅವನಿಗೆ ನೆರಳಂತೆ ಅರ್ಧ ಸ್ಫುಟವಾಗಿ ಕಾಣುತ್ತದೆ. 
ಸಾಗರ ಗರ್ಜನೆ ಕೇಳುತ್ತದೆ. ಪ್ರಭಾತ ಪ್ರಕಾಶದಲ್ಲಿ 
ನಾಲ್ಕು ದಿಕ್ಳೂ ವಿಚಿತ್ರ ವಿಸ್ಮಯದಲ್ಲಿ ಅರಳುತ್ತದೆ. 
ಆ ವೇಳೆಯನ್ನು ಉತ್ಸುಕ ಹೃದಯದಿಂದ ಕುತೂಹಲನಾಗಿ 
ಅವನು ಎದುರು ನೋಡುತ್ತಾನೆ. ಹೇಳು ಹೇಳು 
ಅವಳ ಮಾತನ್ನು ಕೇಳೋಣ. 
ಚಿತ್ರಾಂಗದಾ 
ಇನ್ನು ಕೇಳುವುದೇನಿದೆ? 
ಸ ಅರ್ಜುನ 
ಊಹಿಸಿ ನೋಡಬಲ್ಲೆನು. ತನ್ನ ಎಡಗೈ ಯಲ್ಲಿ 
ಕುದುರೆಯ ಕಡಿವಾಣ ಹಿಡಿದು, ಬಲಗೈ ಯಲ್ಲಿ 
ಧನುಸ್ಸು ಶರವನ್ನು ಸುಲಭವಾಗಿ ಎತ್ತಿ 


೪೨ ಚಿತ್ರಾಂಗದಾ 


ಹೃಷ್ಟನಗರದ ನಿಜಯಲಕ್ಷ್ಮ್ಮಿಯೆಂಬಂತೆ | 
ಆರ್ತ ಪ್ರಜಾಗಣಕ್ಕೆ ವರ ಅಭಯದಾನ ಮಾಡುವ 
ಆ ದೇವಿಯನ್ನು. ರಾಜರ ಮಹಿಮೆಯೆನ್ನುವುದು 
ಎಲ್ಲಿ ಹೋಗಬೇಕಾದಾಗ ತೀರಾ ಬಾಗುವುದೋ 
ಅಂಥ ದರಿದ್ರರ ಕಿರುಬಾಗಿಲ ಮುಂದೆ ನಿಂತು 
ತಾಯಂತೆ ದಯೆಯನ್ನು ಹಂಚುತ್ತಿರುವಳು. ಸಿಂಹಿಯಂತೆ 
ನಾಲ್ಕು -ದಿಕ್ಕಿನಲ್ಲೂ ತನ್ನ ಮರಿಗಳನ್ನು ಕಾಯುತ್ತಿರುವಳು. 
ಹೆದರಿಕೆಯಿಂದ ಯಾನೆ ಶತ್ರುವೂ ಹತ್ತಿರ ಬಾರನು. 
ಲಜ್ಜೆಯುಳಿದು ಭಯರಹಿತಳಾಗಿ ಪ್ರಸನ್ನಹಾಸಿಸಿ 
ಶೌರ್ಯಸಿಂಹವನ್ನೇರಿದ ಜಗದ್ಗಾತ್ರಿಸಿ 
ದಯೆಯೇ ತಾನಾಗಿ ತಿರುಗುತ್ತಿರುವಳು. 
ರಮಣಿಯ ಕಮನೀಯ ಬಾಹುದ್ವಯದ ಮೇಲಣ 
ಆ ಸ್ವತಂತ್ರವಾದ, ಕುಂದಿಲ್ಲದ, ಬಲದೆದುರಲ್ಲಿ 
ಕಂಕಣ ಕೆಂಕಿಚಿಗಳ ರುಣ ರುಣ ಶಬ್ದಕ್ಕೆ ಧಿಕ್‌. 
ವರಾರೋಹೆ, ಬಹುಕಾಲ ಕಲಸಮಾಡದ 
ನನ್ನ ಪ್ರಾಣ ದೀರ್ಥ ಶೀತದಲ್ಲಿ ನಿದ್ರಿಸಿದ್ದು 
ಎಚ್ಚತ್ತ ಭುಜಂಗದಂತೆ ಅಶಾಂತವಾಗಿ ಎದ್ದಿದೆ. 
ಬಾ ಇಬ್ಬರೂ ಬಲವಾದ ಅಶ್ವಗಳನ್ನು ತೆಗೆದುಕೊಂಡು 
ದೀಪ್ತ ಗಗನ ಜ್ಯೋತಿಗಳಂತೆ ಅತಿ ವೇಗದಿಂದ * 
ಜೊತೆ ಜೊತೆಯಾಗಿ ಹೊರಟು ಹೋಗೋಣ. 
ಕಟುವಾದ ಪುಷ್ಪಗಂಧದ ಮದಿರೆಯಿಂದ, 
ಆಳವಾದ ನಿದ್ರೆಯಿಂದ, ರುದ್ಧ ಸಮಾರಣದ 
ಘೋರವಾದ ಈ ಅರಣ್ಯದ ಹೊಟ್ಟೆ ಯೊಳಗಿಂದ 
ಹೊರಬೀಳೋಣ. 
ಚಿತ್ರಾಂಗದಾ 

ಓ ಕೌಂತೇಯ, ಈ ಲಾಲಿತ್ಯ, 

ಈ ಕೋಮಲ ಭೇರುತೆ, ಮುಟ್ಟಿದರೆ ನೋಯುವೆನೆಂದು 


ಚಿತ್ರಾಂಗದಾ ೪ು್ನಿ 


ಕಾತರಿಸುವ ಶಿರೀಷದಂತೆ ಮೆದುವಾದ ಈ ರೂಪು, 
ಇದನ್ನೆಲ್ಲ ಎರವಲ, ನಾಲಿ ಬಟ್ಟೆ ಯಂತೆ 
ತುಂಬು ಹೇಸಿಕೆಯಲ್ಲಿ ಹರಿದು ಕಾಲಡಿ ಎಸೆದರೆ 
ಆ ನಷ್ಟವನ್ನು ಸಹಿಸಲಾಪೆಯಾ ಹೇಗೆ? ಕಾಮಿನಿಯರ 
ಬೆರಗು ಒಯ್ಯಾರ ಮಾಯ ಮಂತ್ರವನ್ನು ದೂರಮಾಡಿ, 
ಬಳ್ಳಿ ಯಂತೆ ಸದಾ ಕುಗ್ಗಿ ಹೊರಳುವುದನ್ನು ಬಿಟ್ಟು, 
ಗಾಳಿಯ ಭರದಲ್ಲಿ ಬಾಗಿ ಸುಂದರವಾಗಿರುವ 
ಪರ್ವತದ ತೇಜಸ್ವಿಯಾದ ತರುಣ ವೃಕ್ಷದಂತೆ 
ಸರಳ ಉನ್ನತ ವೀರ್ಯವತ್ತಾದ ಆಂತರ್ಯ ಬಲದಿಂದ 
ಎದ್ದು ನಿಂತುದಾದರೆ, ಅದೇನು ಗಂಡಿನ ಕಣ್ಣಿಗೆ 
ಚೆನ್ನಾಗಿರುವುದೇ? ಇರಲಿ ಬಿಡು; ಅದಕ್ಕಿಂತ 
ಇದೇ ಉತ್ತಮ. ನನ್ನ ಯೌವನನೆನ್ನು ವುದು 
ಎರಡು ದಿನದ ಬಹು ಮೂಲ್ಯ ಡಿ ಪ್ರಯತ್ನದಿಂದ 
ಸಜ್ಜುಗೊಳಿಸಿ ದಾರಿ ಕಾದು ಕುಳಿತಿರುವೆನು. 
ಸಮಯ ಬಂದಿರುವಾಗ ಈ ನನ್ನ ದೇಹಪಾತ್ರದ 
ಸುಧೆಯನ್ನು ಅದರ ಅರುಗಿನವರೆಗೆ ತುಂಬಿ 
ಕುಡಿಯುವನಾಗು. ಸುಖವಸ್ಸೀಂಟಿ ತಣಿದ ಮೇಲೆ 
ಕೆಲಸದ ತೊಡಕಿನಲ್ಲಿ ಹೊರಟು ಹೋಗುವೆಯಂತೆ. 
ಮುಪ್ಪು ಬಕಲು ನಾನು ನೀನು ಕೊಟ್ಟ ಸ್ಥಾ ನದಲ್ಲಿ 
ಒಂದು ಕಡೆ ಬಿದ್ದಿ ರುವೆನು. ರಾತ್ರಿಯ ಗಟ್‌ ನ 
ನರ್ಮಸಹಚರಿ ಹಗಲ ಆ ಚ್‌ 
ಬಲ ಕೈಗೆ ಅನುಚರವಾಗಿ ಸದಾ ಜೊತೆಯಾದ 
ಎಡಗೈ ಯಂತೆ ಇದ್ದ ರೆ ಅದೇನು ಗ ಚೇತನಕ್ಕೆ 
ಚೆನ್ನಾಗಿರುತ್ತ ಜೆಯೇ?. 

ಅರ್ಜುನ 

ನಿನ್ನ ರಹಸ್ಯವನ್ನು 
ನಾನು ಅರಿಯಲಾರೆನು. ಇಷ್ಟು ದಿನ ಇದ್ದು ಆಯಿತು. 


೪೪ - ಚಿತ್ರಾಂಗದಾ ಆ 


ಆದರೂ ಗುಟ್ಟನ್ನು ಬಿಡಿಸದಂತಿದೇನೆ. ನೀನು ಸದಾ ಗುಪ್ತವಾಗಿರುತ್ತ 
ನನ್ನಿಂದ ಮರಸಿಕೊಂಡಿರುವಂತೆ ಕಾಣುತ್ತದೆ. 
ಪ್ರತಿಮೆಯ ಅಂತರಾಳದಲ್ಲಿರುವ ಡೇನಿಯಂತೆ. : 
“ಮರೆಯ ನೀನು ನನಗೆ ಚುಂಬನದ ಅಮೂಲ್ಯ ರತ್ತವನ್ನು 
ಆಲಿಂಗನ ಸುಧೆಯನ್ನು ಪ್ರಸಾದವಾಗಿ ನೀಡುತ್ತಿರುವೆ. 
ನಿನಗಾಗಿ ನೀನು ಏನನ್ನೂ ಬಯಸಿಲ್ಲ, ತೆಗೆದುಕೊಂಡಿಲ್ಲ. 
ಅಂಗಹೀನ ಛಂದಹೀನ ಪ್ರೇಮವೋ ಈ ದೇಹದಲ್ಲಿ 

ಪ್ರತಿ ಕ್ಷಣವೂ ಸಂತಾಪವನ್ನು ಎಚ್ಚರಿಸುತ್ತಿದೆ. 
ತೇಜಸ್ವಿನಿ! ಮಧ್ಯೆ ಮಧ್ಯೆ ಒಂದೊಂದು ಮಾತಿನಲ್ಲಿ 
ನಿನ್ನ ಪರಿಚಯವನ್ನು ಪಡೆಯುತ್ತಿದೇನೆ. ಅದರೆದುರಲ್ಲಿ 
ಈ ಸೌಂದರ್ಯರಾಶಿ ಬರಿಯ ಮಣ್ಣಿಂದ ಮಾಡಿದ 

ಒಂದು ಮೂರ್ತಿಯಂತೆ, ನಿಪುಣನಿಂದ ಚಿತ್ರಿತವಾದ 

ಶಿಲ್ಪ ಯವನಿಕೆಯಂತೆ, ತೋರುತ್ತಿದೆ. ಮಧ್ಯೆ ಮಧ್ಯೆ 
ನೀನು ಈ ರೂಪವನ್ನು ತಡೆಯಲಾರೆ ಎಂಬಂತೆ, 
ತಳಮಳದಿಂದ ನಡುಗುತ್ತಿರುವಂತೆ, ಕಾಣುತ್ತದೆ. 
ನಿತ್ಯದೀಪ್ತವಾದ ನಗೆಯ ಒಳಗೆ ಕಣ್ಣೀರ ಭಾರ 
ವಾಸಿಸುತ್ತಿದೆ; ಮಧ್ಯೆ ಮಧ್ಯೆ ಉಕ್ಕಿ ಹರಿಯುತ್ತಿದೆ. 
ಇನ್ನೇನು ಕ್ಷಣದಲ್ಲಿ ಮರೆ ಮುರಿದು ಬೀಳುವುದೊ 

ಎಂದು ತೋರುತ್ತಿದೆ. ಸಾಧಕನ ಬಳಿ ಮೊದಲು | 
ಮನೋಹರ ಮಾಯಾಶರೀರವನ್ನು ಧರಿಸಿ 

ಭ್ರಾಂತಿ ಐತರುವುದು. ಅನಂತರ ಸತ್ಯ ಕಂಡರಿವುದು ; 
ಭೂಷಣಹೀನ ರೂಪದಿಂದ ಒಳಹೊರಗನ್ನು ಬೆಳಗುವುದು. 
ನಿನ್ನ ಆ ಮರೆಯ ಸತ್ಯ ಏನಿದೆ ಅದನ್ನು ಕೊಡು; 

ನನ್ನ ಸತ್ಯ ಏನಿದೆ, ಅದನ್ನು ತೆಗೆದುಕೋ. 

ಅವುಗಳ ಮಿಲನ ಎಂದಿಗೂ ದಣಿಯದು. ಅಳು ಏಕೆ ಪ್ರಿಯೆ? 
ಮುಖವನ್ನು ಕೈಯಿಂದ ಮುಚ್ಚಿದ ವ್ಯಾಕುಲತೆ ಏಕೆ? 
ನೋಯಿಸಿದೆನೆ ಪ್ರಿಯತಮೆ? ಹಾಗಾದರೆ ತಡೆ ತಡೆ; 


ಕ್ಸಿ 


ಗ. SN 
RE ಜ್‌ 
ಜೆ ಟ್‌ 8. 
ನ್ನ . 
ಭಾ ಗ pe 


ಈ ನಿನ್ನ ಮತ ರೂಪ ನನ್ನ ಪುಣ್ಯ ಫಲ 

ಈ ಯೌವನಯಮುನೆಯ A ನ 
ವಸಂತ ಸಮಾಕದಲ್ಲಿ ಮಧ್ಯೆ, ಮಧ್ಯ ಇಕೋ ಸಂಗೀತ, 
ಕೇಳ ಬರುತಿ ತ್ರಿಜಿಯಲ್ಲಾ ಇದು ನನ್ನ ಮಹಾಪುಣ್ಯ. 
ಈ ಅನುಭವ ನನ್ನ ಸುಖದಲ್ಲಿ ಹೆಚ್ಚಿನ ಹು; 
ಆಶೆಯಲ್ಲಿ ಹೆಚ್ಚಿನ ಆಸ್ಕೆ ಹೃದಯಕ್ಕಿಂತ ಹಿರಿದು; 
ಆದ ಕಾರಣವೇ ಅದು ಹೀಗೆ ನನಗೆ 

ಹೃದಯದ ವ್ಯಥೆಯೆಂದು ತೋರುವುದು ಪ್ರಿಯೆ. 


೧೦ 
ಮದನ್ಕ ವಸಂತ ಮತ್ತು ಚಿತ್ರಾಂಗದಾ 
ಮದನ 
ಇಂದು ಕೊನೆಯ ರಾತ್ರಿ 
ವಸಂತ 
ಈ ಒಂದು ರಾತ್ರಿ 
'ಮುಗಿಯಿತೆಂದ ಮೇಲೆ ನಿನ್ನ ಅಂಗಶೋಭಿ 
ವಸಂತದ ಅಕ್ಷಯ ಭಾಂಡಾರಕ್ಕೆ ಹಿಂದಿರುಗುತ್ತ ದೆ. 
ಪಾರ್ಥನ ಚುಂಬನದ ಸ್ಮ ತೆ ಮರೆತು ನಿನ್ನ ಓಷ 
ಲತೆಯ ಎರಡು ನವಕಿಸಲಯದಲ್ಲಿ aie ದೆ. 
ನಿನ್ನ ಅಂಗವರ್ಣ ನೂರು ಬಿಳಿಯ ಹೂವಲ್ಲಿ 
ನೂತನ ತನುವನ್ನು ಧರಿಸಿ, ಎಚ್ಚರವಾದಾಗ ಮರೆಯುವ 
ಸ್ವಸ್ಟದಂತೆ, ಹಿಂದಣ ಚರಿತೆಯನ್ನು ತೊರೆಯುವುದು. 
ಚಿತ್ರಾಂಗದಾ 


ಹೇ ಅನಂಗ, ಹೇ ವಸಂತ ಹಾಗಾದರೆ ಈ ರಾತ್ರಿ 
ಈ ನನ್ನ ನಾಶವಾಗಲು ಕಾದಿರುವ ರೂಪ 


೪೬ ಚಿತ್ರಾ ಗದಾ 


ಸೋತ ದೀಪದ ಅಂತಿಮ ಶಿಖೆ ರಾತ್ರಿಯ ಕೊನೆಯಲ್ಲಿ 
ಹಠಾತ್ತಾಗಿ ಜ್ವಲಿಸುವಂತೆ ಉಜ್ವಲತರ ಆಗಲಿ. 
ಮದನ 

ಆಗಲಿ. 
ಸಖಾ, ಪ್ರಾಣಪೂರ್ಣವೇಗದಿಂದ ದಕ್ಷಿಣ ಪವನವನ್ನು 
ನೀನು ಊದಿಕೊಡು. ಯೌವನದ ಕ್ಲಾಂತ ಮಂದಸ್ರೋತ 
ಅಂಗ ಅಂಗದಲ್ಲಿ ನಮೋಲ್ಲಾಸದಲ್ಲಿ, 
ಮತ್ತೊಮ್ಮೆ ಹೊಮ್ಮಲಿ. ನಾನು ಪುಷ್ಪಶರದಿಂದ 
ನಿಶೀಥದ ನಿದ್ರೆಯನ್ನು ಭೇದಿಸಿ ಭೋಗವತೀ ತಟನಿಯ 
ತರಂಗದ ಉಬ್ಬಿ ನಲ್ಲಿ ಬಾಹುಪಾಶಬದ್ಧವಾದ 
ಇಬ್ಬರು ಪ್ರಣಯಿಗಳ ತನುವನ್ನು ತೇಲಬಿಡುತ್ತೇನೆ. 


೧೧ 
ಕೊನೆಯ ರಾತ್ರಿ. ಅರ್ಜುನ, ಚಿತ್ರಾಂಗದಾ 
ಚಿತ್ರಾಂಗದಾ 

ಪ್ರಭು, ಆಶೆ ತೀರಿತೊ? ಈ ಸುಲಲಿತ ಸುಘಟತ 
ನವನೀತ ಕೋಮಲವಾದ ಈ ಸೌಂದರ್ಯದ 
ಗಂಧ ಎಷ್ಟು ಮಧು ಎಷ್ಟು ಇತ್ತೋ ಅಷ್ಟನ್ನೂ 
ಪಾನ ಮಾಡಿ ಆಯಿತೊ? ಇಲ್ಲ ಇನ್ನೂ ಉಳಿದಿದೆಯೊ? . 
ಮತ್ತೇನನ್ನಾದರೂ ಬಯಸುನೆಯೊ? ನನ್ನಲ್ಲೇನಿತ್ತು 
ಅದೆಲ್ಲ ಮುಗಿಯಿತೆ? ಇನ್ನೂ ಇಲ್ಲ ಪ್ರಭು. 
ಒಳಿತಾಗಲಿ ಅಲ್ಲದ್ದಾ ಗಲಿ ಇನ್ನೇನು ಉಳಿದಿದೆ 
ಅದನ್ನೂ ಇಂದು ಕೊಡುನೆನು. ಪ್ರಿಯತಮ 
ನಿನಗೆ ಜೆನ್ಬಾಗಿರುವುದೆಂದು ಎಣಿಸಿ 
_ ನಂದನ ಕಾನನದಿಂದ ಬಹು ಪ್ರಯತ್ನ ಪೂರ್ವಕ 
ಮ ಸೌಂದರ್ಯ ಪುಷ್ಪ ರಾಶಿಯನ್ನು ಆರಿಸಿ ತಂದು 


ಚಿತ್ರಾಂಗದಾ ೪೬ 


ನಿನ್ನ ಚರಣ ತಲದಲ್ಲಿ ನಿವೇದನ ಮಾಡಿದೆನು. 
ಪೂಜೆ ಸಾಂಗವಾಗಿದ್ದರೆ ಅಪ್ಪಣೆ ಕೊಡು. 
ನಿರ್ಮಾಲ್ಯದ ಹಾರವನ್ನು ಮಂದಿರದ ಹೊರಕ್ಕೆಸೆಯುನೆನು. 
ಇನ್ನೊಮ್ಮೆ ಸೇವಿಕೆಯ ಕಡೆ ಪ್ರಸನ್ನ ನಯನದಿಂದ ನೋಡು. 
ನಾನು ಈವರೆಗೆ ನಿನಗೆ ಪೂಜೆಯಲ್ಲಿ ಅರ್ಪಿಸಿದ 
ಸುಕೋಮಲ ಸುಮಧುರ ಸಂಪೂರ್ಣ ಸುಂದರವಾದ 
ಹೂವಾಗಿ ನಾನು ಎಲ್ಲವೇಳೆಯೂ ಇದ್ದಿಲ್ಲ, ಪ್ರಭು. 
ನನ್ನಲ್ಲಿ ದೋಷ ಇದೆ, ಗುಣ ಇದೆ, ಪಾಪ ಇದೆ ಪುಣ್ಯಇದೆ, 
ಎಷ್ಟೋ ದೈನ್ಯ ಇದೆ; ಇದೆ ಆ ಜನ್ಮದ ಎಷ್ಟೋ 
ಅತೃಪ್ತ ಅತಿ ಆಶೆ. ಸಂಸಾರ ಪಥದ ಪಾಂಥನು, 
ಧೂಲಿಲಿಪ್ತನಾಗಿ ಮನೆಯುಳಿದ ನಡೆಯವನು, 
ಎರಡು ಕ್ಷಣದ ಜೀವನದ ಅಕಲಂಕ ಶೋಭೆಯೆಂಬ 
ಕುಸುಮ ಲಾವಣ್ಯವನ್ನು ಎಲ್ಲಿಂದ ಪಡೆಯುವನು? 
ಆದರೆ ರಮಣಿಯ ಹೈದಯ ಅಕ್ಷಯ ಅಮರವಾಗಿ ಉಳಿದಿದೆ. 
ಒಂದು ಹೆಣ್ಣಿನ ದುಃಖ ಸುಖ ಆಶೆ ಭಯ ಲಜ್ಜೆ ದೌರ್ಬಲ್ಯ, 
ಧೂಲೀಮಯಿಯಾದ ಧರಣಿಯ ಮಡಿಲ ಮಕ್ಕಳು, 
ಬೇರೆ ಎಷ್ಟೋ ಭ್ರಾಂತಿ, ಮತ್ತೆ ಎಷ್ಟೋ ವ್ಯಥೆ, 
ಇನ್ನು ಎಷ್ಟೋ ಪ್ರೇಮ, ಎಲ್ಲವೂ ಒಂದೆ ಸಲ 
ಬೆರೆತು ಗಟ್ಟೆಯಾಗಿನೆ. ಒಂದು ಸೀಮಾಹೀನ 
ಅನಂತಮಹದಪೂರ್ಣಕೆ ಉಳಿದಿದೆ. 
ಕುಸುಮದ ಸುಗಂಧ ದೊರಕಿದ್ದುದಾದರೆ ಒಮ್ಮೆ 
ಜನ್ಮ ಜನ್ಮಾಂತರದಲ್ಲಿ ಈ ಸೇವಿಕೆಯಕಡೆ ನೋಡು. 
ಸೂರ್ಯೋದಯ 

ಅವಕುಂಠನ ತೆರೆದು 
ನಾನು ಚಿತ್ರಾಂಗದಾ, ರಾಜೇಂದ್ರ ನಂದಿಸಿ. 
ನಿನಗೆ ನೆನಪಿದ್ದೀತು, ಹಿಂದೆ ಒಂದು ದಿನ... 
ಆ ಸರೋವರದ ತಡಿಯ ಶಿವಾಲಯದಲ್ಲಿ 


೪೮ ಚಿತ್ರಾ ಗದಾ 


ಒಬ್ಬ ಹೆಣ್ಣು ಬಹು ಆಭರಣದ ಭಾರವನ್ನು 

ತನ ರೂಪಹೀನ ತನುವಿಗೆ ಹೇರಿಕೊಂಡು 

ನಿನ್ನನ್ನು ಕಾಣಿಸಿಕೊಂಡಳು. ಯಾರು ಬಲ್ಲರು 
ನಾಚಿಕೆಯಿಲ್ಲದೆ ವಾಚಾಳಿ ಏನು ಹರಟದಳೊ? 
ಪುರುಷರು ಪುರುಷರನ್ನು ಆರಾಧಿಸುವಂತೆ ಅವಳು 
ನಿನ್ನನ್ನು ಆರಾಧಿಸಿದಳು. ನೀನವಳನ್ನು ನಿರಾಕರಿಸಿದೆ. 
ಒಳ್ಳೆ ಯದೆ ಮಾಡಿದೆ. ಒಂದು ವೇಳೆ ಅವಳನ್ನು 

ಆ ಸಾಮಾನ್ಯ ನಾರೀರೂಪದಲ್ಲಿ ಗ್ರ ಹಿಸಿದ್ದೆ ಯಾದರೆ 
ಅನಳ ಹೃದಯದಲ್ಲಿ ಸಾವುಬರುವವರೆಗೂ 

ಅನುತಾಪ ಕೊರೆಯುತ್ತಿತ್ತು. ಪ್ರಭು! ನಾನು ಅದೆ ನಾರಿ. 
ಆದರೂ ಅವಳಲ್ಲ. ಅದು ನನ್ನ ಹೀನ ಛದ್ಮವೇಷ. 
ಅಮೇಲೆ ವಸಂತನ ವರದಿಂದ ಒಂದು ವರ್ಷ 
ಅಪೂರ್ವ ರೂಪವನ್ನು ಪಡೆದೆನು. ವೀರಹೈದಯವನ್ನು 
ಮಾಯಾಭರದಿಂದ ತಣಿಸಿದೆನು. ಇದುಕೂಡ ನಾನಲ್ಲ. 
ನಾನು ಚಿತ್ರಾಂಗದಾ; ದೇವಿಯಲ್ಲ; ಹಾಗೆಯೇ 
ನಾನೊಬ್ಬ ಸಾಮಾನ್ಯ ರಮಣಿಯೂ ಅಲ್ಲ. 
ಪೂಜೆಮಾಡಿ ತಲೆ ಮೇಲೆ ಇರಿಸಿಕೊಳ್ಳ ಬೇಕೇ 
ನಾನಂಥ ಹೆಣ್ಣಲ್ಲ. ಕಡಮೆಯೆಂದು ಕಂಡು 

ಹಿಂದೆ ಇರಿಸಿ ಹೊರೆಯಬೇಕೇ ಅಂಥ ಹೆಣ್ಣು ಕೂಡ 
ನಾನಲ್ಲ. ಕಷ್ಟವಾದ ಜೀವನ ಮಾರ್ಗದಲ್ಲಿ 

ಪಕ್ಕದಲ್ಲಿ ಇರಿಸಿಕೊಳ್ಳುವುದಾದರೆ, ದುರೂಹವಾದ 
ಚಿಂತೆಯಲ್ಲಿ ಭಾಗ ಕೊಡುವುದಾದರೆ, ಕಠಿನ ವ್ರತದಲ್ಲಿ 
ನಿನಗೆ ಸಹಾಯವಾಗಲು ಅನುಮತಿ ಕೊಡುವೆಯಾದರೆ, 
ಸುಖದಲ್ಲಿ ದುಃಖದಲ್ಲಿ ನನ್ನನ್ನು ಸಹಚರಿ ಮಾಡಿದರೆ, 
ನೀನು ನನ್ನನ್ನರಿಯುವೆ. ಈಗ ನಾನು ಗರ್ಭದಲ್ಲಿ 
ಧರಿಸಿರುವ ನಿನ್ನ ಸಂತಾನ ಗಂಡೇ ಆದರೆ 
ಎಳತನದಿಂದ ನೀರಶಿಕ್ಷೆಯನ್ನು ಕೊಟ್ಟು 


ಚಿತ್ರಾಂಗದಾ ೪೯ 


ಅವನನ್ನು ಎರಡನೆಯ ಅರ್ಜುನನನ್ನು ಮಾಡಿ 
ಒಂದು ದಿನ ತಂದೆಯ ಚರಣದ ಬಳಿ ಕಳುಹಿಸುವಾಗ 
ನನ್ನನ್ನು ನೀನು ಅರಿಯುವೆ ಪ್ರಿಯತಮ. ಈ ದಿನ | 
ಇಷ್ಟುಮಾತ್ರ ಅರಿಕೆ ಮಾಡುತ್ತೇನೆ: ನಾನು ಚಿತ್ರಾಂಗದಾ 
ರಾಜೇಂದ್ರನಂದಿನೀ. 
ಅರ್ಜುನ 
ಪ್ರಿಯೆ ನಾನಿಂದು ಧನ್ಯ. 


ಎ ಎಎ. ಮ 

ಶ್ರೀನಿವಾಸ ರಚಿತ 


ಕೆಲವು ಸಣ್ಣಕತೆಗಳು 
ಬಿನ್ನಹ (ಗೀತೆಗಳು) 
ಶಾನ್ತಾ (ಸಣ್ಣ ದೃಶ್ಯ) 
ಸಾವಿತ್ರಿ ( » ) 
ಸಣ್ಣಕತೆಗಳು 

ಸಾಹಿತ್ಯ (ಉಪನ್ಯಾಸ) 
ಅರುಣ (ಪದ್ಯಗಳು) 
ವಿಮರ್ಶೆ ೧ (ಲೇಖನಗಳು) 
ಉಂ (ಸಣ್ಣ ದೃಶ್ಯ) 
ಸುಬ್ಬಣ್ಣ (ಒಂದು ಕತೆ) 
ತಾಳೀಕೋಟೆ (ಒಂದು ಪ್ರಕರಣ) 
ವಿಮರ್ಶೆ ೨ (ಲೇಖನಗಳು) 
ನಾಲ್ಕು ಸಣ್ಣಕತೆಗಳು 

ಕನ್ನಡದ ಸೇವೆ (ಒಂದು ಭಾಷಣ) 
ಮಂಜುಳಾ (ಸಾಮಾಜಿಕ ದೃಶ್ಯ) 
ತಾವರೆ (ಸದ್ಯಗಳು) 

ಜನತೆಯ ಸಂಸ್ಕೃತಿ (ಉಪನ್ಯಾಸ) 


ಲ 


ವಿಮರ್ಶೆ ೩ (ಲೇಖನಗಳು ' 
ಯಶೋಧರಾ (ನಾಟಕ) 
ಮಲಾರ (ಪದ್ಯಗಳು) 

ಸಣ್ಣ ಕತೆಗಳು ಛ 
ರವೀಂದ್ರನಾಥ ಠಾಕೂರರು 
ಸಣ್ಣ ಕತೆಗಳು ೫ 

ಶ್ರೀ ರಾಮಕೃಷ್ಣ 

ತಿರುಪಾಣಿ (ನಾಟಕ) 

ಜನಪದ ಸಾಹಿತ (ಉಪನ್ಯಾಸ) 
ಕಾಕನಕೋಟಿ (ನಾಟಕ) 
ಆದಿಕವಿ ವಾಲ್ಮೀಕಿ 

ವಿಮರ್ಶೆ ೪ (ಲೇಖನಗಳು) 

ಸಣ್ಣ ಕತೆಗಳು ೬ 

ಗೌಡರ ಮಲ್ಲಿ (ಪದ್ಯಕಥೆ) 
ರಾಮನವಮಿ (») 
ಮೂಕನ ಮಕ್ಕಳು ( ,, ) 
ತಾಯ್ದುಡಿಯ ತಮ್ಮಡಿ 


ಚೆಲುವು (ಸದ್ಯಗಳು) ನವರಾತ್ರಿ ೨ 
ಶಿವ ಛತ್ರ ಪತಿ (ಐತಿಹಾಸಿಕ ದೃಶ್ಯ) ನವರಾತ್ರಿ ೪ 
(ಇಂಗ್ಲಿ «ಷಿನಲ್ಲಿ) ಶೆ. 


Popular Culture in Karnataka 
The Poetry of Valmiki 
Short Stories (in four volumes) 
Subbanna 


ಈ ಪುಸ್ತಕಗಳು ದೊರೆಯುವ ಸ್ಥಳಗಳು : — 


ಸತ್ಯಶೋಧನ ಪುಸ್ತಕ ಭಾಂಡಾರ, ಕೋಟೆ, ಬಿಂಗಳ್ಳಟ ಸಿಟಿ, 


ಸಾಹಿತ್ಯ ಭಾಂಡಾರ, ಹುಬ್ಬ ನ 


ಜೀವನ ಕಾರ್ಯಾಲಯ್ಯ, 


43-44, ಗನಿಪುರದ ನಿಸ್ತರಣ, ಬಸವನಗುಡಿ ಅಂಚಿ, 


7% ಸ್ವ 


ನ ಯಾ A ರ್‌ ಟ್‌ ಜ್ಯ 


ಜ್ಞಾ ದ್ಧ 


